

வார இதழ்

இது

நம்தேசம்



'Registered in the department of posts of Srilanka under No.QD/173/News/2014'

பார்வை-02

மூலம், 01.2015 - 07.07.2015

வியூகம்-20

பக்கங்கள்-16

விலை-ரூ.25.00

Web - www.ithunamthesam.com

Email - ithunamthesam@gmail.com



தமிழ் மக்களின்

தெரிவு யார்?

தேசத்தின் உண்மைக் குரல்

ஆறு வருடங்களுக்குள் தமிழ் மக்கள் செயல்திறனை, கற்பனைத் திறனை இழந்திருக்கின்றார்கள்.



கலாநிதி சிதம்பரநாதன்

கட்டியெழுப்புவதற்கு அரங்கைப் பயன்படுத்த முடியாத ஒரு சூழ்நிலை கடந்த ஆறு வருடங்களாகக் காணப்படுகிறது. மக்கள் கூடுவதற்குரிய அரங்குகளை உருவாக்கி, அந்த அரங்குகளுக்கூடாக தங்களிடையே கருத்துப் பரிசீலனை மேற்கொண்டு, எதிர்காலத்தை நோக்கி நகர்வதற்குரிய ஒரு வாய்ப்பை உருவாக்குவதே எமது இலக்காக இருந்தது. ஆனால், அதற்கான ஒரு வெளி கடந்த ஆறு வருடங்களாக இருக்கவில்லை. அந்தச் சந்தர்ப்பத்தை சமூகத்தின் பிற்போக்கு சக்திகள் தங்களுக்கு ஏற்றவாறு பயன்படுத்திக் கொண்டன. நிர்வாகத்துறையில், அரசியல் துறையில் அந்த சக்திகள் அதிகாரத்தைக் கைப்பற்றிக் கொண்டன. அவர்கள் மக்களை மந்தைகளாக மாற்றத் தொடங்கினார்கள். இதன் காரணமாக மக்கள், இலட்சியம் மறந்து, எதிர்காலம் குறித்து சிந்திக்காமல் ஏனோ தானோ என்ற வாழ்க்கைக்குள் தள்ளப்பட்டார்கள்" என்கிறார் சிதம்பரநாதன்.

யுத்தம் முடிவடைந்து 6 வருடங்களுக்குள் தமிழ் மக்கள் செயல்திறனை, கற்பனைத் திறனை இழந்திருக்கிறார்கள் என்று கூறுகிறார் யாழ்ப்பல்கலைக் கழகத்தின் நாடகமும் அரங்கியலும் துறையைச் சேர்ந்த சிரேஷ்ட விரிவுரையாளர் கலாநிதி சிதம்பரநாதன்.

“புதிய அரசாங்கம் ஆட்சிக்கு வந்தவுடன் ஒரு வெளி இருக்கிறதென்பது உண்மைதான். அரங்கை (Theatre) இப்போது பயன்படுத்தலாம்தான். ஆனால், அவற்றை முன்னெடுக்க செயல்திறன் கொண்ட மக்கள் எம்வசம் இல்லை. இந்த 5, 6 வருடங்களுக்குள் எமது மக்கள் செயல்

திறனை, கற்பனைத் திறனை இழந்து, தற்போது சடத்துவ நிலையில் நடமாடுகிறார்கள்” என்கிறார் கலாநிதி சிதம்பரநாதன்.

யுத்தம் நிறைவடைந்து 6 வருடங்கள் கடந்துள்ள நிலையில் பாதிக்கப்பட்ட மக்களுக்கு ‘அரங்கம்’ (Theatre) எந்த வகையில் பங்களிப்புச் செய்தது என்பது குறித்து யாழ்ப்பல்கலையின் சிரேஷ்ட விரிவுரையாளரும் அரங்கவியலாளருமான கலாநிதி சிதம்பரநாதனிடம் ‘மாற்றம்’ இணையத்தளம் கேட்டபோதே மேற்கண்டவாறு அவர் கூறினார்.

“யுத்தத்தால் பாதிக்கப்பட்ட மக்களது வாழ்வை மீளக்

மக்கள் பிரச்சினைகளுக்காக

மாகாண சபையை ஏன் முடக்கவில்லை?



இறங்கிப் போராட்டங்கள் நடத்தினர். இதன்போது மாகாண சபையின் எந்தவொரு உறுப்பினராவது சபையை முடக்கி போராடினீர்களா?

யாழ்ப்பலகை உட்பட வடக்கு எங்கும் பெண்களுக்கு எதிரான வன்முறைகள் தலைவிரித்தாடுகின்றன. தினந்தோறும் சிறுமிகள் உட்பட எமது தமிழ்ப்பெண்கள் பாலியல் வல்லுறுவுக்கு உட்படுத்தப் பட்டுக் கொண்டிருக்கின்றனர். தினமும் அடிதடி வன்முறைகள் அரங்கேறிக் கொண்டிருக்கின்றன.

இந்தவிடயத்தில் (யாழ்ப்பலகை) நீதிமன்ற நீதிபதி திரு. இளஞ்செழியன் அவர்கள் யாழ்ப்பாணம் வரும்வரை பொலிஸார் உரிய அக்கறை எடுக்கவில்லை. இதற்கு எதிராக எந்த உறுப்பினராவது சபையை முடக்க போராடினீர்களா?

படையினர் வசமுள்ள மக்களின் காணிகள் முழுமையாக விடுவிக்கப்படவில்லை. மீள் குடியேறிய மக்களுக்கு அடிப்படை வசதிகள் இல்லை. இதற்காக எந்த உறுப்பினராவது சபையை முடக்கிப் போராட்டம் நடத்தினீர்களா?

படையினருக்கு எதிராகப் போராடிய இளைஞர்களில் பலர் புனர்வாழ்வளிக்கப்பட்டு விடுதலை

வவுனியா மாவட்ட அரசாங்க அதிபர் எம்.கே.புந்துல ஹரிச்சந்திரவினால் வடமாகாண சபை உறுப்பினர் விங்கநாதன் அவமதிக்கப்பட்டதைக் கண்டித்தும் அவரை இடமாற்றும்படி வலியுறுத்தியும் கடந்த 23 ஆம் திகதி வடமாகாண சபை உறுப்பினர்கள் ஆர்ப்பாட்டமொன்றினை நடத்தினர். மாகாணசபையை இயங்க விடாது தடுத்தனர். இது பற்றி யாழ்ப்பாண மாவட்டத்தின் முன்னணி ஊடகவியலாளர் நல்லதம்பி பொன்ராசா பல கேள்விகளைக் கேட்டு மாகாண சபை உறுப்பினர்களுக்குக் கடிதம் ஒன்றினை அனுப்பியுள்ளார். அக் கடிதத்தில் அவர் தெரிவித்ததாவது:

உங்களில் ஒருவரின் சிறப்புரிமை மீறப்பட்டுள்ளதாகத் தெரிவித்து அனைத்து உறுப்பினர்களும் இணைந்து நேற்று மாகாணசபையில் போராட்டம்

நடத்தினீர்கள். இதனையடுத்து சபை அமர்வுகள் ஒரு மாதத்திற்கு ஒத்திவைக்கப்பட்டுள்ளன.

சபை உறுப்பினருக்கு உள்ள சிறப்புரிமை கவனத்தில் கொள்ளப்பட வேண்டியது என்பதில் மாற்றுக் கருத்திற்கு இடமில்லை. ஆனால், வடக்கில் திட்டமிட்ட ரீதியில் கஞ்சா, போதை வஸ்துக்கள் கொண்டு வரப்பட்டு மாணவர்களுக்கு விநியோகிக்கப்பட்டு தமிழரின் எதிர்காலம் சீரழிக்கப்படுகின்றது. இதற்கு எதிராக எந்த உறுப்பினராவது மாகாணசபையை முடக்கி போராடினீர்களா?

வலி.வடக்கில் மக்களின் குடிதண்ணீர் கிணறுகளில் எண்ணெய்க் கசிவு உள்ளது என்று கூறி மக்கள் போராட்டங்கள் நடத்தியபோது, இது மக்கள் மத்தியில் பாரிய நெருக்கடி நிலை உருவாகியது. மக்கள் வீதியில்

மகிந்தரை பலவீனப்படுத்த தனது

பதவிகளைப் பயன்படுத்தும்

மைத்திரி

அனுரகுமார திசநாயக்கா



ஜனாதிபதி பதவி அதிகாரத்தையும் கட்சித் தலைவர் பதவி அதிகாரத்தையும் பயன்படுத்தி மகிந்தரை தரப்பினைப் பலவீனப்படுத்துவது என்ற நோக்கில் ஜனாதிபதி இருக்கின்றாரென ஜே.வி.பியின் தலைவர் அனுரகுமார திசநாயக்கா தெரிவித்தார். கொழும்பு பத்திரிகை ஒன்றிக்கு வழங்கிய நேர்காணலிலேயே மேற்கண்டவாறு தெரிவித்தார். அவர் மேலும் தெரிவித்ததாவது: -

ஜனநாயகம், சட்ட ஆட்சி பற்றிய சீர்த்திருத்தங்கள் அமுலுக்கு வரும் என்ற அடிப்படையிலேயே மக்கள் ஜனாதிபதியைத் தெரிவு செய்தனர். ஆனால் 19 ஆவது திருத்தம் மக்கள் எதிர்பார்த்த வகையில் நிறைவேற்றப்படவில்லை. அத்தியாவசியப் பொருட்களின் விலைகள் குறைக்கப்படவில்லை.

ஒழுக்கக் கோட்பாடு, தகவல் அறியும் சட்டமூலம், கணக்காய்வு ஆணைக்குழு சட்டமூலம் என்பன நிறைவேற்றப்படவில்லை. தேசிய நிறைவேற்றுச் சபை இவை தொடர்பான யோசனைகளை முன்வைத்தபோதும் அவை முன்னெடுக்கப்படவில்லை.

மைத்திரி ஜனாதிபதியாக வந்ததினால் கட்சி யாப்பின்படி அவரால் சுதந்திரக் கட்சியின் தலைமைப் பதவியைக் கைப்பற்ற முடிந்தது. ஆனால் கட்சியின் அடிமட்ட உறுப்பினர்கள் அவரைச் சுற்றி அணிதிரளவில்லை. இதனால் பாரிய நெருக்கடியை அவர் சந்திக்கின்றார்.

ஊழல் சம்பந்தமான விசாரணைகள் துரிதப்படவில்லை. கட்சிக்குள் தனது அதிகாரத்தை உறுதி செய்து கொள்வதற்காக ஜனாதிபதி அவற்றைத் தாமதப்படுத்துகின்றார்.

மறுபக்கத்தில் ரணிலும் ஊழல் விசாரணைகளை முன்னெடுப்பதில் தாமதம் காட்டுகின்றார். அடுத்த ஆட்சி அதிகாரம் தமக்குக் கிடைக்க வேண்டுமென்றால் சுதந்திரக் கட்சி பிளவுபட வேண்டும் என ரணில் விரும்புகின்றார். இதற்கு மகிந்தரைச் சுற்றியிருக்கும் தரப்பினர் பாதுகாப்பாக வெளியில் இருக்க வேண்டும் எனவும் நினைக்கின்றார்.

மகிந்தர் மீண்டும் அரசியலில் பிரவேசித்துள்ளதால் ஊழல் தடுப்பு விசாரணை ஆணைக்குழு செயலிழந்துள்ளது. அதன் ஆணையாளர் இராஜினாமா செய்ததினால் செயற்பாடுகள் ஸ்தம்பிதம் அடைந்துள்ளன. ஆணைக்குழுவைச் செயற்பட வைப்பதற்கு அரசியலமைப்புப் பேரவை நியமிக்கப்பட வேண்டும். அரசியலமைப்புப் பேரவையின் சிவில் உறுப்பினர்களை நியமிப்பதற்குப் பாராளுமன்றத்தில் சுதந்திரக் கட்சிக்காரர்கள் தடையாக இருந்தனர்.

எமது நாட்டில் பல்வின சமூகங்கள் வாழ்கின்றன. பல்வேறு அரசியல் போக்குகள் இருக்கின்றன. அவற்றிற்கு நியாயபூர்வமான பிரதிநிதித்துவம் வழங்கும் திருத்தமாக 20 வது திருத்தம் அமையவில்லை. புதிய தேர்தல் முறை 10 வருடங்கள் அமுலில் இருந்தால் பல்கட்சி அரசியல் இல்லாமல் போய்விடும்.

மகிந்தரைத் தோற்கடிக்கும் பொறுப்பு மைத்திரிக்கு மட்டும் உரியதல்ல. அது நாட்டு மக்கள், அரசியல் இயக்கங்கள் அனைவரினதும் பொறுப்பு. ஜனாதிபதி இதனைத் தனியாகக் கையாள்வதால் மகிந்தரைத் தரப்பிற்கு வாய்ப்பு ஏற்படுகின்றது.

தேசியப் பிரச்சினைக்குத் தீர்வு காணப்பட வேண்டும். மாங்கள சமரவீர ஜரோப்பாவிற்கு செல்வதை விடுத்து யாழ்ப்பாணம் செல்ல வேண்டும். தமிழ் மக்களின் அடிப்படை உரிமைகளுக்கு பதில் தேடும் வரை தேசியப் பிரச்சினைக்குத் தீர்வு கிடைக்காது. சிங்கள, தமிழ், முஸ்லீம் மக்களின் சம உரிமைகளை ஏற்றுக் கொள்ள வேண்டும்.

செய்யப்பட்ட நிலையிலும் போராட்டத்திற்கு உதவி செய்தார்கள் என்ற பெயரில் கைதுசெய்யப்பட்டதமிழ் இளைஞர்கள் பலர் இன்றுவரை தடுப்பு முகாம்களில் உள்ளனர். இவர்களின் விசாரணைகளைத்

துரிதப்படுத்தி இவர்களை விடுவிக்க மாறுகோரி சபையை முடக்கி எந்தவொரு உறுப்பினராவது போராடினீர்களா? என அக் கடிதத்தில் குறிப்பிடப்பட்டிருந்தது.

திருகோணமலை காணாமற்போனோர் ஆணைக்குழுவின் அமர்வு

திருகோணமலை மாவட்டத்தில் காணாமல்போனவர்கள் பற்றிய விசாரணைக்கான ஆணைக்குழுவின் அமர்வு மூதூர் பிரதேச செயலக மண்டபத்தில் 27-06-2015 நடைபெற்றது. 27-06-2015 சனிக்கிழமை தொடக்கம் 30-06-2015 செவ்வாய்க்கிழமை வரை அமர்வு இடம்பெற்றது.

அங்கு கலந்துகொண்ட மக்களில் ஒரு பகுதியினர் ஆர்ப்பாட்டமொன்று நடந்தியுள்ளனர். அதன் போது கருத்து தெரிவித்த திருகோணமலை மாவட்ட காணாமல் ஆக்கப்பட்டவர்களுக்கான சங்கத்தின் செயலாளரான ஜெ. நாகேந்திரன் 'காணாமல் ஆக்கப்பட்டுள்ள தமது உறவுகள் பற்றிய உண்மை நிலையை சர்வதேச விசாரணை ஒன்றின் மூலமே அறிய முடியும் நாட்டில் எந்த அரசாங்கம் ஆட்சிக்கு வந்தாலும் எந்தவொரு உள் நாட்டு விசாரணையிலும் நம்பிக்கை வைக்க முடியாது' என்கின்றார்.

பிரதேச செயலகத்திற்கு முன்பாக நடைபெற்ற இந்த ஆர்ப்பாட்டத்தில் பெண்கள் உள்



எரிட்ட காணாமல் போனவர்களின் உறவினர்களும் சமூக ஆர்வலர்களும் கலந்து கொண்டார்கள்.

'உள்நாட்டு விசாரணைகளில் நம்பிக்கையில்லை. சர்வதேச விசாரணையே தேவை' என வலியுறுத்தும் வகையிலான பதாதைகளையும் அட்டைகளையும் அவர்கள் வைத்திருந்தனர்.

ஓய்வுபெற்ற நீதிபதி மகன் வெல் பராக்கிரம பரணகம தலைமையில் முன்னதாக இயங்கி வரும் இந்தக் குழுவில்

நீதியமைச்சின் சட்ட வரைகுறி திணைக்கள முன்னாள் பிரதி சட்ட வரைகுறும் கற்றுக் கொண்ட பாடங்கள் மற்றும் நல்லிணக்க ஆணைக்குழுவின் ஆணையாளருமான மனோகரி ராமநாதன். குடிசன மதிப்பீட்டு புள்ளி விவரத் திணைக்களத்தின் முன்னாள் ஆணையாளர் ரீ.வி. பிரியந்தி சுரஞ்சனா வித்யாரெத்ன ஆகியோரடங்கிய குழுவினர் காணாமல்போனோர் பற்றிய விசாரணைகளை முன்னெடுத்துள்ளனர்.

முஸ்லீம் கிராமங்களை தமிழ்மக்கள் ஆக்கிரமித்ததில்லை.



தமிழ்த் தேசிய மக்கள் முன்னணியின் அம்பாறை மாவட்ட அமைப்பாளரும், 'புஸ்பா' பொருளாதார கல்விசமூக அபிவிருத்தி அமைப்பின் நிறைவேற்றப் பணியாளரும் ஆகிய நான் 2015.06.20 அன்று வீரகேசரி பத்திரிகையில் பிரசுரிக்கப்பட்ட "தமிழ் - முஸ்லீம் இன நல்லுறவை சீர்குலைக்க எடுக்கும் முயற்சியை தடுத்து நிறுத்தி இன செயல்பாட்டை ஏற்படுத்த முன்வரவும்" என்ற தலைப்பிடப்பட்ட கட்டுரைக்கான மறுப்பறிக்கையை தெரிவிக்கின்றேன்.

முந்தி வந்த செவியை பின்பு வந்த கொம்பு மறைத்த கதையாகத்தான் கல்முனைப் பிரதேசம் மட்டுமல்லாமல் கிழக்கு மாகாண வரலாறும் இடம் பிடித்துள்ளது. கல்முனை நகர்

என்பதே முழுக்க முழுக்க தமிழர்களின் பூர்வீக இடமாகும் என்பதை வரலாற்று சான்றுகளுடன் நிரூபிக்க முடியும். வரலாற்றை திரிப்புடுத்தும் எண்ணத்துடனும் குறுகிய நோக்கத்துடனும் செயற்பட்ட அடிப்படைவாதிகளான சில முஸ்லீம் அரசியல்வாதிகளினதும் சில உத்தியோகத்தர்களின் கபடத்தனமான செயற்பாடுகளின் காரணத்தினாலும் இன முரண்பாடு ஏற்பட்டு அதனடிப்படையில் இனக் கலவரங்கள் ஏற்படுத்தப்பட்டு தொடர்ச்சியான ஒரு செயற்பாட்டினால்தான் அம்பாறை மாவட்டத்தில் பூர்வீக தமிழ் கிராமங்களில் இருந்து தமிழர்கள் வெளியேறி தமிழர்கள் செறிவாக வாழும் பிரதேசங்களை அண்டி வாழ்ந்து வருகின்றார்கள். இனப்பிரச்சினையால் சிக்குண்டு அங்குமிங்கும் ஓடித்திரிந்த நிலையையும் அவதந்திரமாகப் பயன்படுத்தி கல்முனைப் பிரதேசத்திற்குள்ளே பெருவாரியாக முஸ்லீம்களை குடியேற்றி இன விகிதாசாரத்தை அதிகரித்த முஸ்லீம் அரசியல்வாதிகளின் செயல், எந்தளவிற்கு நல்லுறவுக்கு வழிவகுக்கும் என மக்கள் கேள்வி எழுப்புகிறார்கள்.

செல்லையா இராசையா

அரசியல் அதிகாரமற்ற தமிழர்களை பெரும்பான்மை அரசியல் அதிகாரமுள்ள முஸ்லீம்கள் அரசுடன் இணைந்து செயற்பட்டு அம்பாறை மாவட்ட தமிழ் மக்களின் அபிவிருத்தியையும் தேவைகளையும் பொருட்டாகக் கொள்ளாமல் இருப்பதேன். அதிலிருந்தே இந்தப் பிரதேச செயலகத்தை அபிவிருத்தி காணவேண்டும் என்ற நோக்கத்தில் கோரிக்கை விடப்பட்டு 1989 இல் வர்த்தமானியில் வெளியிடப்படும் முஸ்லீம் அரசியல்வாதிகளோ மக்களோ உடன்படாததுடன் எதிராகவும் செயற்பட்டு வந்தனர்.

தவிச்ச முயலை அடிப்பது போல விலைகொடுத்து வாங்கியும் சில வணக்க எதலங்களை அடாத்தாகப் பிடித்தும் வந்துள்ள வரலாறை இந்தக் கடிதம் எழுதிய டாக்டர் சீர்தாக்கிப் பார்க்கவில்லை போலும். கரைவாகு, சம்மாந்துறை, தமிழ்க்குறிஞ்சி, நிந்தவூரின் ஒரு பகுதி இதமட்டுமன்றி கல்முனையின் ஒரு பகுதி இன்னும் பல இடங்கள் என்பன தமிழர்களின் பூர்வீக வாழ்விடங்கள் என்பதை இவர் அறியார் போலும். இதுவரை எந்தவொரு முஸ்லீம் கிராமங்களையும் தமிழ் மக்கள் விரட்டியோ, அடாத்தாகவோ ஆக்கிரமித்ததில்லை என்பதை நான் கண்டிப்பாக சுட்டிக் காட்டுகின்றேன்.

மட்டக்களப்பு மாவட்ட அபிவிருத்தியில் தமிழ்ப்பிரதேசங்கள் புறக்கணிப்பு

மைத்திரி அரசாங்கத்தின் 100 நாள் வேலைத்திட்டத்தின் மூலம் மட்டக்களப்பு மாவட்ட அபிவிருத்திக்கென 149.28 மில்லியன் ரூபா ஒதுக்கப்பட்டுள்ளது. இவற்றில் வாழைச்சேனை மத்திக்கு 54.25 மில்லியன் ரூபாவும் ஓட்டமாவடிக்கு 55 மில்லியன் ரூபாவும், கோறளைப்பற்று தெற்குப் பகுதிக்கு 10.75 மில்லியன் ரூபாவும் ஒதுக்கப்பட்டுள்ளது. இவைவெல்லாம் முஸ்லீம் பிரதேசங்கள். இவற்றிற்கு மொத்தமாக 120 மில்லியன் ரூபா ஒதுக்கப்பட்டுள்ளது. மீதி 29.28 மில்லியன் ரூபா மட்டும் தமிழ்ப் பிரதேசங்களுக்கு விடப்பட்டுள்ளது.

மட்டக்களப்பு மாவட்டத்தில் 72 வீதம் தமிழ் மக்களும் 28 வீதம் முஸ்லீம் மக்களும் வாக்களிக்கின்றனர். இந்நிலையில் 28 வீதமக்களுக்கு 120 மில்லியன் ரூபா ஒதுக்கீடு 72 வீத மக்களுக்கு 29.28 மில்லியன் ஒதுக்கீடு. இவை எத்தகைய விகிதாசாரக் கணக்கு எனத் தெரியவில்லை. வவுணதீவு, பட்டிப்பளை, போர்தீவு, ஆரையம்பதி பிரதேசங்களுக்கு எந்தவித நிதி ஒதுக்கீடுகளும் மேற்கொள்ளப்படவில்லை.

கிழக்கு மாகாண தமிழ் மக்களுக்கு மாகாண சபை மூலம் ஒதுக்கீடு இல்லை. மத்திய அரசு மூலமும் ஒதுக்கீடு இல்லை. இத்தனைக்கும் தமிழ்த் தேசியக் கூட்டமைப்பு மத்தியில் அரசு பங்காளிக் கட்சியாக உள்ளது. கிழக்கு மாகாண சபையில் முஸ்லீம் காங்கிரஸ் நிர்வாகத்துடன் பங்காளியாக உள்ளது.

கிழக்குத் தமிழ் மக்கள் ஏமாறும் வரை தமிழ்த் தேசியக் கூட்டமைப்பினரும் ஏமாற்றிக் கொண்டேயிருப்பர்.

அம்பாறை மாவட்டத்தமிழ் மக்களினுடைய அரசியல் எந்திர மற்ற தன்மையையும் பொருளாதார நிலையையும் மாறி வருகின்ற அரசின் உதவிகளையும் பயன்படுத்திக் கொண்டு அம்பாறை மாவட்ட மக்கள் மிக பின் தங்கிய நிலைக்கும் அவர்களைய பொதுத் தேவைகள் அனைத்தும் நிறைவு செய்யாமலும் கபடத்தனமான முஸ்லீம் அரசியல்வாதிகளின் செயற்பாட்டினால் மக்கள் தேய்ந்து போகின்ற நிலைதான் தொடர்ந்து வந்துள்ளது. இது சம்பந்தமாகத் தமிழ்த் தேசியக் கூட்டமைப்பின் தலைமைகள் சீர்தாக்கிப் பார்த்ததில்லை.

ஆதார வைத்தியசாலை கல்முனை வடக்கானது 1809 ஆம் ஆண்டு ஸ்தாபிக்கப்பட்டது. அன்றிலிருந்து இன்றுவரை இன, மத, மொழி கடந்து மருத்துவ சேவையாற்றி வருகின்றது. இவ்வைத்திய சாலையானது பொத்துவில் தொடங்கி மட்டக்களப்பு மாவட்டத்தின் வெல்லா வெளி மற்றும் குருக்கள் மடம் எல்லை வரையானதும் அம்பாறை மாவட்டத்தின் மத்தியமுகாம் வரையான எல்லைக்குட்பட்ட சகல இன மக்களுக்கும் சிறந்த வைத்திய சேவையை வழங்கி வருகின்றது. இம்மக்களில் 50 வீதத்திற்கு அதிகமான மக்கள் முஸ்லீம் மக்களாகும்.

விபத்துக்கள் மற்றும் அவசர சிகிச்சைப் பிரிவு திட்டமானது சுகாதார அமைச்சினால் 2013 இறுதியில் ஆதார வைத்தியசாலை மற்றும் அஸ்ரப் குடும்ப கார்த்த வைத்தியசாலைகளில் அமைச்சரவை கட்டிடவியல் நிபுணர்களால் பரிசீலிக்கப்பட்டு 2014 இன் ஆரம்பத்தில் இடவசதி மண்

னின் தன்மை மற்றும் இன்னோரன்ன பெளதீக வளங்களைக் கருத்தில் கொண்டு ஆதார வைத்தியசாலை கல்முனை வடக்கிலே அமைக்க சுகாதார அமைச்சினாலே தீர்மானிக்கப்பட்டது. அதற்கிணங்க கடந்த 1 1/2 வருடங்களாக அதற்கான தொடர் நடவடிக்கைகள் தொடரப்பட்டன. முடிவில் 31.03.2015 இல் அமைச்சினால் வெளியிடப்பட்ட சுற்றுநிருபத்தின் பிரகாரம் குறுகிய இனவாத நோக்கமுள்ள முஸ்லீம் அரசியல்வாதிகளின் தலையீட்டால் அது நிறுத்தப்பட்டு கட்டடம் அமைப்பதற்கு இடவசதி போதாமையானதால் பொருத்தமற்ற மண் அமைப்புடைய அஸ்ரப் குடும்ப கார்த்த வைத்தியசாலைக்கு மாற்றப்பட எடுத்த முயற்சியானது ஜனாதிபதி அவர்களின் கவனத்திற்கு கொண்டு செல்லப்பட்டு அவரின் வழிகாட்டலும் இணங்க சரியான தீர்வு வழங்க நடவடிக்கை எடுக்கப்பட்டுள்ளது என்பதே உண்மையாகும்.

வைத்தியசாலை என்பது இனமதமொழி நிற, குண வேறுபாடு இன்றி புனித சேவையை வழங்க வேண்டுமே அன்றி வேற்றுமைகளை கிளறி பிளவுகளை ஏற்படுத்தும் தளமாக அமையக் கூடாது. ஆனால் வைத்தியர் யூசுப் அவர்கள் தன்னை பொறுப்பு வைத்திய அதிகாரி அஸ்ரப் குடும்பகார்த்த வைத்தியசாலை என்று குறிப்பிட்டு இனத்து வேசத்தை கிளறி இனவாதம் செய்யும் அரசியல்வாதி போன்ற தொனியில் உண்மைக்கு புறம்பான வேதனையை ஏற்படுத்தக் கூடிய அறிக்கையை வெளியிட்டிருப்பது எல்லோராலும் கண்டிக்கப்படக் கூடிய விடயமாகும்.

பாராளுமன்றத் தேர்தலுக்குத் திகதி குறித்தாகி விட்டது. வருமா? வராதா? எனப் பல்வேறு விவாதங்களும் இடம்பெற்ற சூழலில் தேர்தல் வந்துவிட்டது. மைத்திரி அரசாங்கத்திற்குப் பாராளுமன்றத்தில் பெரும்பான்மை இல்லாத நிலையில் தேர்தல் நடத்துவதைத் தவிர வேறு தெரிவு மைத்திரிக்கு இருக்கவில்லை. மகிந்தரின் மீள்எழுச்சியை பலவீனப்படுத்துவதற்காகத்தான் மைத்திரி தேர்தலைத் தொடர்ச்சியாகத் தள்ளிப் போட்டார். ஆனால் அவர் நினைத்ததற்கு மாறாக மகிந்தர் ஒவ்வொரு நாளும் பலம் பெற்று வருகையில் மேலும் தாமதிப்பது பயன்தராது எனத் தெரிந்து கொண்டார்.

தென் இலங்கையில் மும்முனைப் போட்டி என்பது உறுதியாகிவிட்டது. மகிந்தர் அணி எவ்வளவோ முயன்றும் பிரதமர் வேட்பாளர் விடயத்தில் விட்டுக் கொடுக்க மைத்திரி தயாராக இருக்கவில்லை. அவருக்குப் பின்னால் நின்று வழி நடத்தும் இந்திய - அமெரிக்க கூட்டும் ஒருபோதும் இதனை அனுமதிக்கப் போவதில்லை.

ஒரு பக்கத்தில் ஐக்கிய தேசியக் கட்சியுடன் உறவினைப் பேண வேண்டிய கட்டாய நிலை. மறுபக்கத்தில் பாரம்பரியமாகவே ஐக்கிய தேசியக் கட்சியுடன் பகைமை கொள்ளும் சிறீலங்கா சுதந்திரக்கட்சிக்குத்தலைமை தாங்க வேண்டிய நிலை. இந்த இரட்டை நிலைப்பாடு காரணமாக சிறீலங்கா சுதந்திரக் கட்சியை தனது முழுமையான கட்டுப்பாட்டின் கீழ் வைத்திருக்க மைத்திரியினால் முடியவில்லை. நேரவேயில் இருக்கும் புலம்பெயர் ஆய்வாளர் கலாநிதி சர்வேந்திரா இதனை இரட்டை விசுவாசம் என அடையாளப்படுத்துகின்றார்.


தமிழ்ப் பிரதேசங்களிலும் இந்தத் தடவை பலமுனைப் போட்டி நிலவுகின்றது. வெவ்வேறு மாவட்டங்களில் வெவ்வேறு போட்டி நிலை இருந்தாலும் வடகிழக்கு முழுவதும் தமிழ்த் தேசியக் கூட்டமைப்புக்கும், தமிழ்த் தேசிய மக்கள் முன்னணிக்கும் இடையேதான் போட்டி இருக்கின்றது. இந்த இடத்தில்தான் மக்களின் தெரிவு எதுவாக இருக்க வேண்டும் என்ற பலமான கேள்வி எழுகின்றது.

பெரிய, சிறிய போட்டியாளர்கள் அனைத்தையும் இணைத்துப் பார்க்கின்ற போது தமிழ்த் தேசியக் கூட்டமைப்பு, தமிழ்த் தேசிய மக்கள் முன்னணி, ஈழமக்கள் புரட்சிகர விடுதலை முன்னணி, ஐக்கிய தேசியக் கட்சி, விடுதலைப் புலிகள் மக்கள் முன்னணி என்பன போட்டியில் பங்குபற்றுவனவையாக உள்ளன. இவற்றில் தமிழ் மக்களின் தெரிவு எதுவாக இருக்க வேண்டும் என்பது தான் இங்கு மிகப் பெரிய விவாதப் பொருள்.

இந்த விவாதத்திற்குப் பதில் தமிழ்த் தேசிய அரசியல்தான். எந்தக் கட்சி தமிழ்த் தேசிய அரசியலை பிரக்கை புரவமாக முன்னெடுக்க முயல்கின்றதோ அதனைத் தான் தமிழ் மக்கள் தெரிவு செய்ய வேண்டும். தமிழ்த் தேசிய அரசியல் என வருகின்ற போது இலக்கும், அதற்கு அடிப்படையான கொள்கைகளும், இலக்கினை நோக்கிய செயற்பாடுகளும் முக்கியமானவையாகும்.

இலக்கு என வரும் போது தமிழ்த் தேசிய அரசியலின் இலக்கு யாது? என்ற கேள்வி எழுகின்றது. இங்குதான் இனப்பிரச்சினை என்றால் என்ன? அதற்கான தீர்வு எவ்வாறானதாக இருக்க வேண்டும் என்பவை பற்றிய ஆய்வு முக்கியத்துவம் பெறுகின்றது. தமிழ் மக்கள் தமக்கென தனியான நிலம், தனியான பொருளாதாரம், வளமான மொழி, தனியான கலாசாரம் என்கின்ற அடையாளங்களுடன் ஒரு தமிழ்த் தேசமாக

தமிழ் மக்களின்



- முத்துக்குமார்

தெரிவு யார்?

எழுச்சியடைந்துள்ளனர்.

இந்த எழுச்சியை தடுப்பதற்காகத் தமிழ் மக்களின் அடையாளங்களை, அவர்களைத் தேசமாகத் தாங்கும் தூண்களை அழிக்கும் முயற்சியில் சிங்கள அரசு ஈடுபட்டு வருகின்றது.

இந்த அழிக்கும் முயற்சிகளுக்கும் மறுபக்கத்தில் அதனைப் பாதுகாப்பதற்காக எடுக்கப்படும் முயற்சிகளுக்கும் இடையிலான விவகாரத்தையே இனப்பிரச்சினை என்கின்றோம். இந்த இனப்பிரச்சினை தமிழ்த் தேசம் திட்டமிட்டு அழிக்கப்படுவதனால் ஏற்பட்ட பிரச்சினையே. இனப்பிரச்சினைக்கான தீர்வு அழிவிலிருந்து நிரந்தரமாகப் பாதுகாப்பதற்கான ஏற்பாடுகளை மையப்படுத்தியதாகவே இருக்க வேண்டும்.

இந்த நிரந்தரப் பாதுகாப்பு தேசத்தை அங்கீகரித்தல் மூலமே சாத்தியப்படும். அதிகார விவகாரம் எல்லாம் இரண்டாம் பட்சமான விடயம். தேச அங்கீகாரமே முதன்மையானது. தேச அங்கீகாரம் என்பது தனிநாடாக இருக்க வேண்டிய அவசியமில்லை. ஒரு நாட்டுக்குள்ளேயே பரஸ்பர உடன்பாட்டுடன் தேச அங்கீகாரத்துடன் வாழலாம். தேசங்கள் இணைந்து ஒரு நாட்டை உருவாக்குவதன் மூலம் இவற்றைச் சாத்தியப்படுத்தலாம்.

கூட்டமைப்புக்கும், தமிழ்த் தேசிய மக்கள் முன்னணிக்கும் இடையிலேயேயுள்ளது. இங்குதான் மக்களுக்கு மேலே கூறியது போலத் தமிழ்த் தேசிய அரசியல் பற்றிய புரிதல் அவசியமாகின்றது. புலிகளினால் ஆதரிக்கப்பட்ட கட்சி என்ற வகையிலும் ஐக்கியப்பட்ட கட்சி என்ற வகையிலும் தமிழ்த் தேசியக் கூட்டமைப்பு பற்றிய ஒரு மாயை மக்களிடம் இருக்கின்றது.

தமிழ்த் தேசியக் கூட்டமைப்பு 2009 ஆம் ஆண்டிலேயே தமிழ்த் தேசிய அரசியலைக் கைவிட்டுவிட்டது. இன்று சிங்கள அரசியலுக்குள் தமிழ்த் தேசிய அரசியலைக் கரைக்கும் செயற்பாட்டை முன்னெடுத்து வருகின்றது. 13 ஆவது திருத்தத்தை அரசியல் தீர்வாக ஏற்றுக் கொண்டமை, வடக்கு- கிழக்குப் பிரிப்பினை ஏற்றமை, சிங்கக் கொடியை ஒடுக்குமுறையான ராணினுடன் சேர்ந்து உயர்த்திப் பிடித்தமை, சுதந்திர தினத்தில் பங்குபற்றியமை, மைத்திரி அரசின் பங்காளிக் கட்சியாகி தேசிய நிறைவேற்றுச்சபையில் அங்கம் வகித்தமை, சர்வதேச விசாரணையை நிராகரித்து உள்ளக விசாரணையை ஏற்றுக்கொண்டமை என அனைத்து நடவடிக்கைகளும் சிங்கள மேலாதிக்க அரசியலுக்குள் தமிழ்த் தேசிய அரசியலைக் கரைக்கும் செயற்பாடுகளே.

கூட்டமைப்பின் இத்தொடர்ச்சியான செயற்பாடுகள் தமிழ்த் தேசிய அரசியலை சொங்குத்தாகக் கீழிறக்குகின்றன. இந்தக் கீழிறக்குகையை உடனடியாகத் தடுத்து நிறுத்த வேண்டும். இன்று தமிழ்த் தேசிய அரசியலை மேல் நோக்கி நகர்த்துவதல்ல பிரச்சினை. கீழ்நோக்கி சொங்குத்தாக சரிந்து வீழ்வதை எவ்வாறு தடுப்பதென்பதுதான் பிரச்சினை. இதற்கான ஒரு தடுப்புக் கட்டை தான் தமிழ்த் தேசிய மக்கள் முன்னணி.

இந்தத் தேர்தலில் தமிழ் மக்களின் தெரிவு தமிழ்த் தேசிய மக்கள் முன்னணியாகவே இருக்க வேண்டும். இந்தத் தடுப்புக் கட்டையை உருவாக்கப்படாவிட்டால் தமிழ்த் தேசம் அழிந்து போவதை கடவுளாலும் தடுக்க முடியாது.

இந்தத் தேர்தல் தமிழ்த் தேசிய அரசியலை அழிய விடுவதா? உயிர்ப்புடன் வைத்திருப்பதா? என்பதைத் தீர்மானிக்கும் ஒரு தேர்தலாகும்.

மக்களின் தெரிவு தமிழ்த் தேசியக்

நம்தேசம்

தொடர்புகளுக்கான முகவரி: இல.43,3ம் குறுக்குத்தெரு, யாழ்ப்பாணம்.
மின்னஞ்சல் : ithunamthesam@gmail.com தொ.எ.ப.கி.எ: 021 222 3739
இணையம் : www.ithunamthesam.com

வவுனியா அரசாங்க அதிபருக்கு எதிரான வடமாகாண சபையின் போராட்டம்

வவுனியா மாவட்ட அரசாங்க அதிபர் எம்.கே.பந்துல ஹரிச்சந்திராவிடம் எதிராக நடவடிக்கை எடுக்கக் கோரி வடமாகாண சபை உறுப்பினர்கள் சபையின் சபா மண்டப நுழைவாயிலை அடைத்து கடந்த யூன் 2 ஆம் திகதி ஆர்ப்பாட்டம் ஒன்றினை நடத்தியுள்ளனர்.

வடமாகாண சபையின் சிங்கள உறுப்பினர்கள் உட்பட எதிர்க்கட்சி உறுப்பினர்களும் இணைந்து இவ் ஆர்ப்பாட்டத்தை நடத்தியமை குறிப்பிடத்தக்கதாகும். இப்போராட்டம் காரணமாக சபை கூடுவதும் யூலை மாதம் 23 ஆம் திகதி வரை ஒத்திவைக்கப்பட்டுள்ளது.

வடமாகாண சபை உறுப்பினர் லிங்கநாதன் வவுனியா மாவட்ட அரசாங்க அதிபரினால் அவமதிக்கப்பட்டதைக் கண்டித்தும், அவரை உடனடியாக இடமாற்றம் செய்யுமாறும் கோரியே இவ் ஆர்ப்பாட்டம் இடம்பெற்றது. இது தொடர்பாக ஏற்கனவே வடமாகாண சபை தீர்மானம் ஒன்றையும் நிறைவேற்றியிருந்தது. இந்தத் தீர்மானம் அரசாங்க உயர்மட்டத்திடம் கையளிக்கப்பட்டதா? அவர்களுடன் இவை பற்றி தீவிரமான வகையில் கலந்துரையாடப்பட்டதா? என்பது பற்றிய தகவல்கள் எதுவும் இல்லை. அரசாங்க உயர் பீடத்திடம் தீர்மானம் கையளிக்கப்பட்டாலும் நடவடிக்கைகள் எதுவும் எடுக்கப்படப் போவதில்லை என்பது வேறுகதை.

தமிழ்த் தேசியக் கூட்டமைப்பு அரசு பங்காளிக் கட்சியாக உள்ள நிலையில் வடமாகாண சபை உறுப்பினர்களின் இப்போராட்டத்தினை கூட்டமைப்பின் தலைமைக்கு எதிரான போராட்டமாகவே கொள்ள வேண்டும். கூட்டமைப்பின் தலைமை ஆட்சி மாற்றத்தை பாதுகாக்கும் பொறுப்புக்கு இந்தியாவிற்கும் மேற்குலகிற்கும் உத்தரவாதமளித்ததினால் ஜனாதிபதி சங்கடப்படக் கூடிய எந்த நடவடிக்கைகளையும் வற்புறுத்தப் போவதில்லை.

வடமாகாண சபையில் வவுனியா மாவட்டத்தைப் பிரதிநிதித்துவப்படுத்தும் லிங்கநாதன் ஏற்கனவே வவுனியாவில் புதிய மாகாண சபை உறுப்பினருக்கு வரவேற்பு விழா நடந்த வேளை மேடையில் தமிழரசுக் கட்சியின் தலைவர் மாவை சேனாதிராசா இருந்த போதே கூட்டமைப்பின் தலைமையைக் கண்டித்து உரையாற்றியிருந்தார்.

“ஒரு அரசாங்க அதிபரை இடமாற்றம் செய்ய முடியவில்லை என்றால் ஏன் அரசாங்கத்துடன் இணைந்து செயற்பட வேண்டும்” என அவ்வூரையில் கேட்டிருந்தார். “அரசாங்கத்தை எதிர்த்து உங்களால் போராட்டத்தை நடத்த முடியாவிட்டால் எங்களிடம் விட்டுவிடுங்கள். நாங்கள் மக்களை இணைத்துப் போராடுகின்றோம்” எனவும் கூறியிருந்தார். அவர் மேடையில் மிகுந்த கோபம் படுமளவிற்கு அரசாங்க அதிபரின் அவமதிப்பு அவரைப் பாதித்திருந்தது.

தமது சக உறுப்பினர் ஒருவர் அவமதிக்கப்படும்போது ஏனைய உறுப்பினர்கள் கோபமடைந்து போராட்டங்களை நடத்துவது வழமையான ஒன்றுதான். ஆனாலும் தமிழ் மக்கள் பல்வேறு நெருக்கடிகளைச் சந்தித்த போது சபையை முடக்கி போராட்டங்களை நடத்த முன்வராதவர்கள் தமது தனிப்பட்ட விடயங்களுக்கு மட்டும் முண்டியடிப்பது ஏன் எனக் கேட்டு யாழ். மாவட்ட முன்னணி ஊடகவியலாளர் நல்லதம்பி - பொன்ராசா வடமாகாண சபை உறுப்பினர்களுக்குக் கடிதம் ஒன்றை எழுதியுள்ளார்.

மாணவர்கள் மத்தியில் போதை வஸ்துக்கள் விநியோகிக்கப்பட்ட போதும், கழிவு ஓயில் பிரச்சினை ஏற்பட்ட போதும், பெண்களுக்கு எதிரான வன்முறைகள் தலைவிரித்தாடிய போதும் மக்களின் காணிகள் விடுவிக்கப்படாத போதும், மீள்குடியேற்ற மக்களுக்கு அடிப்படை வசதிகள் செய்து கொடுக்கப்படாத போதும், அரசியல்கைதிகள், விடுதலை செய்யப்படாத போதும் இவ்வாறு சபையை முடக்கி போராட்டம் எவற்றையும் நடத்தவில்லை என ஊடகவியலாளர் நல்லதம்பி - பொன்ராசா குற்றம் சாட்டுகின்றார்.

வவுனியா மாவட்ட அரசாங்க அதிபர் பந்துல ஹரிச்சந்திர வவுனியா மாவட்டத்தில் சிங்களமயமாக்கலைத் துரிதப்படுத்துவதற்காக மகிந்தர் அரசாங்கத்தினால் அரசாங்க அதிபராக நியமிக்கப்பட்டவர். அவர் பதவியேற்ற பின்னர்தான் அரசு காணிகள் பல விடுவிக்கப்பட்டு ஆயிரக்கணக்கில் சிங்கள மக்கள் குடியேற்றப்பட்டனர். தனது சொந்தக் காணிகள் போல சிங்கள முதலீட்டாளர் பலருக்கும் ஆயிரக்கணக்கான ஏக்கர் காணிகளை அவர் தானம் செய்திருந்தார். இவற்றையும் குறிப்பிட்டு வடமாகாண சபை உறுப்பினர்கள் போராட்டம் நடத்தியிருந்தால் அப்போராட்டத்தின் தேசியத் தன்மை அதிகமாக இருந்திருக்கும்.

வாழ்வாதாரத்தை அழிப்பதும் இனப்படுகொலைதான்

— கஜேந்திரகுமார்

உயிரிழப்பு என்பது இனப்படுகொலையின் உச்சம். வாழ்வாதாரத்தை அழிப்பதும் இனப்படுகொலைதான். அதனைத்தான் கிளிநொச்சி மாவட்டத்தில் முன்னெடுக்க இருக்கின்றனர். தமிழ்த் தேசிய மக்கள் முன்னணி இதனை ஒருபோதும் ஏற்காது என அக் கட்சியின் தலைவர் கஜேந்திரகுமார் பொன்னம்பலம் தெரிவித்தார். கடந்த யூன் மாதம் 27 ஆம் திகதி கட்சியின் பணிமனையை கிளிநொச்சியில் திறந்து வைத்து உரையாற்றிய போதே மேற்கண்டவாறு தெரிவித்தார். அவர் மேலும் தெரிவித்ததாவது:

அகில இலங்கைத் தமிழ்க் காங்கிரஸ் கட்சி தமிழ் மக்கள் மத்தியில் தோன்றிய முதலாவது அரசியற் கட்சியாகும். இக்கட்சி 1944 ஆம் ஆண்டு உருவாக்கப்பட்டது. இது ஒரு பக்கத்தில் வளர்ந்து கொண்டிருந்தாலும் இக்கட்சியையும் உள்ளடக்கிய தமிழ்த் தேசிய மக்கள் முன்னணியின் பணிமனையை கிளிநொச்சி மண்ணில் இன்று திறந்து வைக்கின்றோம்.

சிங்கள தேசம், தமிழினத்தை பிரித்து தீவிரவாதிகள், மிதவாதிகள் எனக் காட்டி தீவிரவாதிகள் பயங்கரவாதிகள் என சர்வதேச ரீதியாகப் பிரசாரம் செய்த காலத்தில் தமிழ்க் காங்கிரஸ் கட்சியின் அன்றைய தலைவர் குமாற்பொன்னம்பலம் தீர்க்கமான முடிவினை எடுத்தார். ஆயுதம் ஏந்திப் போராடும் விடுதலை இயக்கத்திற்குப் போட்டியாக நாம் எமது கட்சியை பன்முகப்படுத்தக் கூடாது என்ற முடிவினை எடுத்தார். தாயகத்தில் இருந்த கட்சி அலுவலகங்களை மூடினார். இதனால் கடந்த 32 வருடங்களாக பெயரளவில் தான் காங்கிரஸ் கட்சி இயங்கிக் கொண்டிருந்தது.

2001 ஆம் ஆண்டு காங்கிரஸ் கட்சி தமிழ்த் தேசியக் கூட்டமைப்பிற்குள் உள்வாங்கப்பட்டது. இக்காலத்தில் தமிழீழ விடுதலைப் புலிகள், நேரடியாகப் பேச்சுவார்த்தையில் ஈடுபட்டுக் கொண்டிருந்தனர். கூட்டமைப்பு அவர்களின் வழிகாட்டலிலேயே இயங்கியது. இந்நிலையில் எமது கட்சியினுடைய தனித்துவத்தைப் புகழ்வதற்கு நாம் விரும்பவில்லை. எமது அலுவலகங்களுக்கும் திறக்கவில்லை. 2009 ஆம் ஆண்டு மே மாதம் 18 ஆம் திகதிக்குப் பின்னர்தான் கட்சியினுடைய முக்கியத்துவமும் கட்சியினுடைய அடையாளமும் தேவைப்பட்டது.

புலிகள் இல்லாத காலத்தில் கூட்டமைப்பு அடிப்படைக்கொள்கையை விட்டு இந்தியாவின் நிகழ்ச்சி நிரலின் கீழ் 13 ஆவது திருத்தத்தை அரசியல் தீர்வாக ஏற்று, மக்களையும் படிப்படியாக அதற்கு இணங்க வைக்க முயற்சி செய்த வேளையில் இப்போக்கினை முழுமையாக நிராகரித்து கூட்டமைப்பிலிருந்து வெளியேறினோம். ஏற்கனவே தமிழ்த் தேசியக் கூட்டமைப்பிலிருந்து வெளியேறிய செல்வராசா கஜேந்திரன், பத்மினி சிதம்பரநாதன் ஆகியோருடன்



கொள்கை ரீதியாக இணைந்து தமிழ்த் தேசிய மக்கள் முன்னணியை உருவாக்கி செயல்பட்டு வருகின்றோம். தமிழ்த் தேசியக் கூட்டமைப்பு ஆரம்பிக்கப்பட்ட போது என்ன அரசியலை முன்னெடுத்ததோ அதனை தொடர்ந்து முன்னெடுத்து வருகின்றோம்.

கிளிநொச்சி மாவட்டத்தில் இன்று தான் நாம் பணிமனையைத் திறந்தாலும் இதற்கு முன்னரே எமது கட்சியின் கிளிநொச்சி மாவட்ட அமைப்பாளர் ஜெகாவினூடாக கிளிநொச்சி மாவட்ட மக்கள் தொடர்பான வேலைத் திட்டங்களை முன்னெடுத்தோம். குறிப்பாக யுத்தத்தினால் பாதிக்கப்பட்ட மக்களுக்குப் புலம்பெயர் மக்களின் உதவியுடன் பல்வேறு நிவாரணப் பணிகளைச் செய்து வந்தோம்.

கல்வி சம்பந்தமான விடயங்களில் அதிக அக்கறை காட்டி வருகின்றோம். இன்றைய அலுவலகத் திறப்பு ஆரம்பப் புள்ளியல்ல. ஏற்கனவே திறந்திருக்கின்ற பாதையின் முக்கிய கட்டமாகவே இதனைப் பார்க்கின்றோம்.

இனப்படுகொலையின் உச்சம், உயிரழிப்பு, அது முள்ளிவாய்க்காலில் இடம்பெற்றது. இதுமட்டுமல்ல அந்த மக்களின் வாழ்வாதாரத்தை அழிப்பதும் இனப்படுகொலைதான். இந்த வாழ்வாதாரம் அழிக்கப்பட்டமையால்தான் லட்சக் கணக்கில் எமது மக்கள் தாயகத்தை விட்டு வெளியேறினர். ஏறத்தாழ தாயகத்தில் இருக்கின்ற மக்கள் தொகையின் அளவிற்குப் புலம்பெயர் நாடுகளில் எமது மக்கள் வாழ்கின்றனர். ஆட்சியாளர்கள் திட்டமிட்டு எமது மக்களைத் துரத்துகின்றனர்.

கிளிநொச்சி மாவட்டம் ஒரு வனப்புடைய பிரதேசம். தமிழ் மக்களின் மிகப் பெரிய சொத்து. மிகப் பெரிய விவசாயப்பூமி. இரணைமட்டுநேரையாழ்ப்பாணத்திற்கு அனுப்பும் திட்டத்தை கிளிநொச்சி பிரதேசத்தை அழிக்கும் ஒரு இனப்படுகொலைத் திட்டமாகவே நாம் பார்க்கின்றோம். இதனால்தான் அதனைத் தடுக்கும் போராட்டத்திற்கு நிபந்தனையற்ற ஆதரவினை வழங்குவதாகக் கூறினோம்.



வயல் வெளியின் நடுவே மிகப்பெரிய டிஜிட்டல் தொழில்நுட்பத்துடன் கூடிய விளம்பர பலகை. அவ் விளம்பர பலகையில் மத்தள விமான நிலையத்தினுள் நவீன தொழில்நுட்ப முறைக்கமைய விமானங்களுக்கு எரிபொருள் நிரப்பப்படுகின்றதென குறிப்பிடப்பட்டுள்ளது. இவ்வாறான பல விளம்பர பலகைகள் அங்கே காட்சிபடுத்தப்பட்டுள்ளன. இலங்கைக்கு மேலாக பறக்கின்ற விமானங்களுக்கு இவ்விளம்பர பலகைகள் விளங்குமா? என நாம் அறியோம். கடந்த ராஜபக்ச அரசாங்கமானது அபிவிருத்தி திட்டங்களின் பொழுது பல மில்லியன் ரூபாய் வீசும் செலவுகளைச் செய்தது. ஐசிங் இடப்பட்ட அவ் அபிவிருத்தி திட்டங்களின் ஐசிங் தற்சமயம் படிப்படியாக அகன்று செல்கின்றது. அன்று மக்களின் நன்மையின் பொருட்டு ஆரம்பிக்கப்பட்ட பல அபிவிருத்தி செயற்பாடுகள் இன்று தேசிய இழப்பாகவே கருதப்படுகின்றது. மத்தள விமான நிலையமும் அவற்றுள் ஒன்றாகும். மத்தள விமான நிலையத்தின் தற்போதைய நிலைமை தொடர்பாக ஆராய்வதற்காக நாங்கள் அங்கே சென்றோம். நாம் முதலில் அம்பாந்தோட்டை நகரிற்கு சென்றோம். அதன் பின்னர் விளம்பர பலகைகளின் வழிகாட்டல்களிற்கமைய மத்தள நோக்கி பயணித்தோம்.

மத்தள மக்களின் வாழ்க்கை முறை

சிறப்பான உயரிய தரத்தில் அமைக்கப்பட்ட அம்பாந்தோட்டை - மத்தள அதிவேக பாதையில் நாம் பயணித்தோம். அம்பாந்தோட்டை நகரத்தை கடந்த பின்னர் தொடர்ச்சியாக காடுகளே தென்பட்டன. அங்கே பெரும்பாலான இடங்களில் காட்டு யானைகளிடமிருந்து பாதுகாப்பாக இருக்கவும் என அறிவித்தல் பலகைகளும் தொங்க விடப்பட்டுள்ளன. பிறிதொரு இடத்தில் யானைகள் முகாமெத்துவம் பொருட்டு அமைக்கப்பட்ட பாதுகாப்பான வனப்பகுதி என அறிவித்தல் பலகை தொங்க விடப்பட்டிருந்தது. அங்கே காட்சிபடுத்தப்பட்டுள்ள பெயர் பலகைகள் இப்பூமி தேசிய



கே. சன்ஷீவ
"இலங்கை தேசத்திற்காக" தம்முள்
3ட்டாஷா 9ஆண்டுமார்
3ன்ஷீ : 91வய

பன்வாவி ஆகியன கபில நிறத்தினலான இப்பூமியை நீல நிறத்திற்கு மாற்றுகின்றது. இவ்வனைத்து வாழ்க்களும் இம்மக்களின் கரங்களினால் கடின உழைப்பின் பயனாக உருவாக்கப்பட்டவையாகும். முன்னாள் பாராளுமன்ற உறுப்பினர் ஜி.எம்.பி. சிறில் அவர்களே இந்நிர்மாணப்பணிகளில் முன்னின்று செயற்பட்டார்.

இன்று வரையில் அங்குள்ள மக்கள் மிகவும் கடினமான வாழ்க்கையை யையே வாழ்கின்றார்கள். யானைகளின் தாக்குதல்களிற்கு உள்ளாகுகின்றார்கள். சேனைப் பயிற்செய்கை மற்றும் எருமை மாடுகளை வளர்த்தல் ஆகியன இம்மக்களின் பிரதான தொழில்களாகும். இம்மக்களிற்கு சொந்தமான 800 ஹெக்டெயர் விவசாய நிலத்தில் முன்னாள் அரசாங்க

கடைகளை அமைத்துள்ளோம். விமான நிலையம் திறக்கப்பட்ட காலத்தில் எங்களுக்கு நல்ல வருமானம் கிட்டியது. ஏனெனில் அதிகளவான பாடசாலை மாணவர்கள் விமான நிலையத்தை பார்ப்பதற்காக பல பேருந்துகளில் இங்கே வருகை தந்தார்கள். ஆனால் இன்று அவ்வாறு வருகைதருவது மிகக் குறைவு. இப்பொழுதெல்லாம் விமான நிலையத்தை மூடிவிடப்போகின்றார்கள் என்றே கூறப்படுகின்றது. இந்த விமான நிலையம் எங்கள் ஊரில் நிர்மாணிக்கப்பட்டபொழுது எங்களுக்கு நல்ல காலம் பிறந்துவிட்டதாக எண்ணி நாங்கள் மிகவும் மகிழ்வடைந்தோம் என மக்கள் கூறுகின்றனர். இவ்விமான நிலைய நிர்மாணப்பீட்டன் இக்கிராம மக்கள் மாபெரும் கனவுக்கு மத்தியில் வாழ ஆரம்பித்தார்கள். எவ்வித பொருளாதார ஒழுங்கு முறைகளுமின்றி விமான நிலையத்தின் நிர்மாணப்பணிகள் முன்னெடுக்கப்பட்டமையினால் இன்று இம்மக்களின் கனவு கலைந்து போகும் நிலையிலுள்ளது. இவர்களுள் பலர் சேனைப் பயிற்செய்கையை நிறுத்திவிட்டு வீதியில் கடைகளை அமைத்துக்கொண்டனர். ஆனால் இன்று அவர்களுக்கு சேனைப் பயிற்செய்கையும் இல்லை கடையும் இல்லை. வெறுமனே பரந்து விரிந்துக்கிடக்கின்ற வெட்டவெளியூடாக விமான நிலையத்தை நோக்கி பார்த்துக்கொண்டுள்ளார்கள்.

தற்சமயம் நாள் ஒன்றிற்கு ஒரு விமானம் தான் வருகின்றது. அன்று கொழும்பிலிருந்து விமானநிலையத்திற்கு விசேட பயணச் சேவையொன்றும் முன்னெடுக்கப்பட்டது. ஆனால் இன்று அச்சேவையும் நிறுத்தப்பட்டுள்ளது. விமான நிலையத்தில் சேவையாற்றிய பெரும்பாலான கிராமத்தவர்களை வேலையிலிருந்து நிறுத்திவிட்டார்கள். நிரந்தர நியமனம் பெற்றவர்கள் மாத்திரம் கட்டுநாயக்காவிற்கு மாற்றப்பட்டார்கள். ஊழியர்களுக்கான பேருந்தை கண்டிசுப்பீடங்களின் விமானநிலையத்தின் தற்போதைய நிலையை உங்களால் உணரலாம். முன்னர் நிரம்பிக் காணப்பட்ட பேருந்தில் இன்று நான்கில் ஒரு பகுதியேனும் இல்லை. கதிரைகளை கழற்றிக்கொண்டு சென்று விட்டார்களென மத்தள சந்தியில் கடைவைத்திருக்குமொரு அண்ணன் கூறினார். இங்குள்ள பலர் இன்றுவரையில் மஹிந்த ராஜபக்ச எனும் கதாபாத்திரத்தை எண்ணியே வாழ்க்கை நடாத்துகின்றார்கள். எனவே தங்களது ஊரைப்பற்றி பத்திரிகையில் எழுதுவதையும் இம்மக்கள் விரும்பவில்லை. தங்களது வீடுகளை காட்டு யானைகள் அழிக்கும் பொழுதும் மஹிந்த கடவுள் அவர்களுக்கு செய்த அநியாயம் அவர்களிற்கு நினைவிற்கு வருவதில்லை.

மிளகு காயவைக்கும் மத்தள

21.11.2009 ஆம் நாள் மத்தள விமான நிலையத்தின் நிர்மாணப்பணிகள் ஆரம்பிக்கப்பட்டன. சீனாவின் சயினா ஹாபர் இஞ்சினியர் நிறுவனத்தினால் முன்னெடுக்கப்பட்ட திட்டத்திற்கான முழுச் செலவு அமெரிக்க டொலர் 20.9 கோடியென அக்காலத்தில் மதிப்பிடப்பட்டது. அவற்றுள் 19 கோடி அமெரிக்க டொலர்களை சீனா உயரிய வட்டி அடிப்படையிலான கடனாகவே எமக்கு வழங்கியதுடன் மிகுதி பணத்தை அரசாங்கமே வழங்கியது. இவ்வாறாக வேலை ஆரம்பிக்கப்பட்ட இத்திட்டத்தின் திட்ட ஒழுங்கமைப்பு பங்குனி மாதம் 16 ஆம் நாள் 2010 ஆம் ஆண்டு ஆரம்பிக்கப்பட்டதுடன் பங்குனி மாதம் 18 ஆம் நாள் 2013 ஆம் ஆண்டு இத்திட்டத்தின் செயற்பாடுகள் அதிகூடிய விளம்பரச் செலவுகளுடன் ஆரம்பிக்கப்பட்டன. கட்டுநாயக்க விமான நிலையத்திலிருந்து ஜனாதிபதி. முதற் பெண்மணி உள்ளடங்கலான குழுவினர் விசேட விமானம் மூலமான மத்தள நோக்கி புறப்பட்டுச் சென்று தேசத்திற்கு இப்புதிய விமான நிலையத்தை ஜனாதிபதி கையளித்தார். அதன் பின்னர் கொழும்பு புறக்கோட்டையிலிருந்து ரத்தினபுரி ஊடாக மத்தளக்கு பேருந்து போக்கு வரத்தும் ஆரம்பிக்கப்பட்டது. கட்டுநாயக்க விமானநிலையத்திலிருந்து பயணத்தை ஆரம்பிக்க சிறிலங்கை ஹெய்ரலைன்ஸ் விமானங்கள் தங்கள் பயணத்தின் இடையே தரிப்பிடமான மத்தள விமானநிலையத்தேயே உபயோகித்தன. இது மேலதிக செலவாகும். ஆரம்பத்தில் அரேபிய விமான சேவைக்கு சொந்தமான விமானங்களும் மத்தளக்கு வருகைத்தந்தன. எவ்வித நெருக்கடிகளும் இன்றி சகல வசதிகளுடனும் கூடிய கட்டுநாயக்க விமானநிலையம் இருக்கையில் நிர்மாணிக்கப்பட்ட மத்தள விமான நிலையம் தன்னுடைய செயற்பாடுகளை முன்னெடுத்துச் செல்கையில் அரேபிய விமானச்சேவையும் மத்தளக்கான தன்னுடைய சேவையை இடைநிறுத்திக் கொண்டது. விமானங்களுடன் மயில்கள் மோதுண்டமை உட்பட பல காரணிகள் அரேபிய விமான சேவை இடைநிறுத்தலுக்கான காரணங்களாகக் கூறப்பட்டன. ஆனால் இன்றுவரையில் எமக்கு புலப்படும் தெளிவான காரணியாதெனில் முன்னைய அரசாங்கமானது மத்தள விமான நிலையத்தின் அபிவிருத்தியை முன்னிட்டு எவ்வித வினைத்திறனான செயற்பாடுகளையும் முன்னெடுக்கவில்லையென்பதாகும். எவ்வித பாதுகாப்புமின்றி காட்டு யானைகளின் அச்சுறுத்தல்கள் காணப்படுகின்ற இடத்தில் மாபெரும் விமான நிலையத்தை நிர்மாணப்பதன் மூலமாக கிடைக்கப்பெறும் கொமிசன்கள் மூலமாக தங்களளுடைய பையை நிரப்பவே ஆட்சியாளர்களும் முயற்சித்துள்ளார்கள்.

(அதாநூம்)

தற்சமயம்
நாள் ஒன்றிற்கு ஒருவிமானம் தான் வருகின்றது.
அன்று கொழும்பிலிருந்து விமானநிலையத்திற்கு
விசேட பயணச் சேவையொன்றும்
முன்னெடுக்கப்பட்டது. ஆனால் இன்று அச்சேவையும்
நிறுத்தப்பட்டுள்ளது. விமான நிலையத்தில்
சேவையாற்றிய பெரும்பாலான கிராமத்தவர்களை
வேலையிலிருந்து நிறுத்திவிட்டார்கள். நிரந்தர
நியமனம் பெற்றவர்கள் மாத்திரம் கட்டுநாயக்காவிற்கு
மாற்றப்பட்டார்கள்.

வனபாதுகாப்பு அதிகார சபைக்குரிய நிலமென குறிப்பிடப்பட்டுள்ளது. ஓரிரு இடங்களில் தனிமையான கிராமங்கள். அக்கிராமங்களில் கண்ணுக்கெட்டிய தூரம் வரையில் வயல் நிலங்கள் மாத்திரமே தென்படுகின்றன. நான்காம் கட்டை, கொள் தொருவ, அன்தெருவெவ ஊடாக நாங்கள் கீழ் மத்தள நோக்கி பயணித்தோம். ஆங்கிலேயர் ஆட்சி காலம் முதல் இப்பிரதேசமானது சேனைப்பயிற்செய்கைக்கு புகழ்பெற்ற இடமாகும். லைனாட் வுல்ப்பின் தோட்டமும் மேல் மத்தளக்கு அருகேயே அமையப்பெற்றுள்ளது. அன்தருவாவி, குமன்வாவி, மஹாகல் வாவி, ரன்முத்து வாவி மற்றும்

மானது விமான நிலையத்தை நிர்மாணித்தது. இவ்விமான நிலையத்திற்கு செல்வதற்காக அதிவேக பாதையையும் நிர்மாணித்தது. மத்தள - அம்பாந்தோட்டை அதிவேக பாதை நிர்மாணிக்கும் பொருட்டு பெரும்பாலான வயல் நிலங்கள் அழிக்கப்பட்டன. அன்தரவெவ ஊரிலிருந்து மத்தள விமான நிலையம் வரையிலான பாதையின் இரு மருங்கிலும் பல பலகையிலான பெட்டிக் கடைகள் நிர்மாணிக்கப்பட்டுள்ளன. அன்தரவெவ பலகையிலான பெட்டிக் கடை உரிமையாளர்கள் எங்களிடம் பேசுகையில்

இப்பாதையில் ரிசர்வேஷன் பொருட்டு ஒதுக்கப்பட்டுள்ள பகுதியிலேயே நாங்கள் எங்களது பலகையிலான பெட்டிக்

விளக்கேற்ற வக்கில்லாத நீங்கள் எதுக்கு இப்பவாறியள்

வணக்கம் வணக்கம்

நான் கல்வயல் கனகசிங்கம்
எப்படி உங்கட பாடு?

ஏதோ என்ற பாடும் போகுது.

நாடாளுமன்ற தேர்தல் இந்தா வருகுது, அந்தா வருகுதெண்டு ஒரே பூச் சாண்டி காட்டி தற்போது வந்துட்டுது. கூத்தமைப்புக்காரர் ஆளாளுக்கு ஆலாய்ப் பறக்கினம். பின்கதவு எம்பி முன்கதவால் உள்ளே வந்து ஆட்சி அதிகாரம் செய்ய, பால்காய்ச்சி குடியேறிவிட்டார். அவரை விட்டால் தனக்கு ஆப்பு என்று ஆளாளுக்கு குத்தி முறிக்கினம். நிச்சயம் தோத்துப்போவினமெண்டு தெரிஞ்ச ஆட்களை இறக்கி தாங்கள் எப்படியேனும் வென்றுபோட வேணுமெண்டு முனைப்பாக இருக்கினம்.



அதிலும் ஆளாளுக்கு குழிபறிக் கிறதில் மும்முரமாக இருக்கினம். புதுசா எம்பி கனவில திரியிற அனந்திக்கு, ஆப்படிக்க அவுந்திரேலியாவிலிருந்து மாமனிதர் ரவிராஜின் மனைவியை களமிறக்க முயல்வதாக தகவல். அனு தாப வாக்குகளை நோக்கமாக கொண்டு ரவிராஜின் மனைவியை வளைச்சுப்போட இவை குத்தி முறிஞ்சாலும் மனுசி வெட்டொன்று துண்டு இரண்டாக மாட்டென்று சொல்லிப்போட்டுதாம். செத்துப் போன ரவிராஜினை நினைவு கூர்ந்து ஒரு விளக்கேற்ற வக்கிலாத நீங்கள், எதுக்கு இப்ப வாறியள் எண்டு நாக்கை புடுங்கிற மாதிரி கேள்வி கேட்டதாம். ஆனாலும் அருந்தவபாலத்தார் அந்தப்பக்கம் எழும்பினால் தனக்கு ஆப்பு அடிப்பட்டுப் போகுமெண்டு, உள்வீட்டுகாரர் செய்து குழறு படிதானெண்ட கதை அடிபடுகுது.

தென்னிலங்கைப்பக்கம், அரசியல் வாதிகளின்ர தனிப்பட்ட பாலியல் துஷ் பிரயோகங்களை அம்பலப்படுத்திறதில் ஊடகங்கள் பெரும் அக்கறை கொண்டிருக்கின்றது. ஆனால் அப்பிடி தமிழ் ஊடகப் பரப்பில் இல்லையெண்டு, பேப்பர் காரப் பெடியன் ஒருவன் கவலைப்பட்டான். அப்படி ஆதாரத்தோட கண்டுபிடிச்ச அம்பலப் படுத்தினாலும், பேப்பர் உரிமையாளர்கள் அதனை பிரசுரிக்க விடுகிறதில்லையெண்டதும் உண்மை கதை பாருங்கோ.

வன்னியில் கூத்தமைப்பு வசமுள்ள உள்ளூராட்சி மன்ற பொடியன் ஒருத்தன், மேய்ந்து, திரிஞ்ச அதை படமெடுத்து வெளியிட்டதால் இரண்டு இளம் குடும்ப பெண்கள் தற்கொலை செய்து

கொண்டது தெரிஞ்ச கதை. இதுபற்றி நியாயம் கேட்கப் போன மகளிர் பிரதிநிதிகளிடம், தமிழரசுதலைவர், வாழ்வாதார உதவியாக ஒரு இலட்சம் தாறன் இந்த விசயத்தை கைவிட்டுவிடுங்கோவெண்டு கேட்டவராம். இரண்டு அபலைப் பெண்களின் மரணத்திற்கு தமிழரசு தலைவரது விலை ஒரு இலட்சமாம் கேளுங்கோ, அதை பொறுக்கேலாமல் தான் கொடும் பாவி எரிப்பு வரை மகளிர் அமைப்புக்காரர் போனவை.

அதேபோல இன்னொரு எம்.பியும் வேலைக்கமர்த்தினவையோட சில்மிஷம் செய்த விசயம் அம்பலமாகியிருக்குது. விளக்கம் கேட்கப்போன குடும்பத்தாரிட்ட நாங்களும் சாதாரண மனுசங்கள் தானே. ஏதோ சமயத்தில மனசு மாறிப்போயிட்டிருது. பெரிது படுத்தி என்ற அரசியல் வாழ்வை சீரழிச்சுப் போடதேங் கோ வெண்டு காலில விழாத குறையாக கெஞ்சி மன்றாடினதாகக் கேள்வி. வெளி நாட்டு காசில ஒரு தொகை அள்ளி வீசித்தாகவும் உள்வீட்டு ஆட்கள் குசுகுசுக்கினம். ஏற்கனவே உள்ளாடையோட நின்று அம்பலமான எம்.பி தொடக்கம் கனக்க கதை சான்றா தாரங்களோ இருக்கிறதாக மகளிர் அமைப்புக்காரர் சொல்லியிருக்கினம். முற்றினால் சந்தைக்குவராமலே

விடப்போகுது.

இது ஒரு புறமிருக்க, வடகிழக்கில இப்ப நடக்கிற வன்முறைகள், கொலை, கொள்ளைகளில படைத் தரப்பின் பின்னணி அம்பலமாக தொடங்கியிருக்குது. ஏற்கனவே கடந்த காலங்களில படைத்தரப்போட நெருங்கி செயற்பட்டு கொலைகளையும், ஆட்கடத்தல்களையும் அரங்கேற்றினவை. இப்பவும் சத்தமில்லாமல் கும்பல்களை வைத்து செயற்படுகின்றது அம்பலமாகி வருகின்றது.

தன்வினை தன்னை சுடும் எனட் மாதிரி வித்தியா கொலையை கண்டிக்க நடந்த ஆர்ப்பாட்டங்களை திசை திருப்பி, நீதிமன்று மீது கல்லெறிய வைச்ச சிலர், அகப்பட்டு உள்ளே போயிருக்கினம். இன்னும் சிலர் பல்கலைக்கழக மாணவர்கள் மீது நடத்தப்பட்ட வாள்வெட்டு சம்பவத்தோட தொடர்புபட்டு அகப்பட்டிருக்கினம்.

ஆனாலும் பாருங்கோ, இவையனை கறிக்கு கருவேப்பிலையை பயன்படுத்திப்போட்டு, எடுத்து வீசிப்போட்டு சாப்பிடுகிற மாதிரி ஒருத்தரும் கைகொடுக்கவில்லையென்றது உள்ளே போனாப் பிறகு தான் இவைக்கு உறைக்குது பாருங்கோ. ஏற்கனவே தியேட்டரிலை இருந்து எல்லாவற்றையும், அரங்கேற்றின ஒருத்தர் உள்ளே போய் இருக்கேக்கை அவரினர் ஆட்கள் கைவிட்டிடும். ஆளாளுக்கு சொல்லி அரங்கேற்றின கொலையையும் வெளிப்படப்போகுதெண்டு முழு சாட்டமாக திரியினம். அதே போல யாழ். மாநகரசபையில, இரண்டாவது கதிரையில இருந்த ஒன்றும் இப்ப தலைமறை வென்று கேள்வி.

தையாண்டியார்

புதில்கள்

சீவனேசா,
புலுக்குடி

கேள்வி :- அதிகரித்து வரும் இணைய வழி குற்றங்களை என்ன செய்வது?

பதில் :- உண்மையினில் வலுவான ஊடகமாக செயற்படுமென எதிர்பார்த்த சமூக ஊடகங்கள் இளம் சமூகத்திடையே, அபாயகரமான ஆயுதமாக மாறியிருக்கின்றது. பழி தீர்க்கவும் மிரட்டவும் அவை துணை போகின்றன. தொடர்ச்சியாக நடந்தேறும் மாணவிகளது தற்கொலைகளும், ஒரு சில நாட்கள், பேசுபொருளாக இருந்து அவை மறக்கப்படுவதும் பரிதாபகரமானதே. நுண்ணிய இணைய வழி குற்றச்செயல்களை தடுத்து நிறுத்தும் பொறிமுறையும், சமூக விழிப்புணர்வுமே காலத்தின் தேவையாகும்.

ஓ.புத்தாமின்,
புலோல், பருத்திச்சேறை.

கேள்வி :- வவுனியா மாவட்ட செயலர், கௌரவம் தரவில்லையென வடமா-காண் சபை யொங்குகின்றதே?

பதில் :- முள்ளிவாய்க்காலில இன அழிப்பிற்குள்ளானவர்களிற்கு விளக்கேற்றும் உரிமையை அவை தலைவர் சீ.வி.கே. சிவஞானம், இலங்கை காவல்துறையினை அழைத்து தடுத்தபோது, சீறி எழவில்லை. ஆளுநர் சந்திரசிறி அனைத்திற்கும் முட்டுக்கட்டை போட்டபோது சீறி எழவில்லை. இவர்கள் சீறி எழுவதை ஆயிரம் இருக்கின்றன.

ஆனால் கார் கேட்டு இந்திய தூதுவராலயத்திற்கு இரகசிய பேச்சுக்குப்போனார்கள். ஜனாதிபதி தேர்தல் நேரத்தினில் மஹிந்தவை கைதாக்கிவிடக்கூட இரகசியமாக பேசினார்கள். எல்லாவற்றையும் புள்ளடி போட்ட வாக்காளன் அறிந்திருக்க மாட்டானென்ற நம்பிக்கையிலேயே.

ப.ஜெகதீசனன்,
சென்னை, மட்டக்களப்பு

கேள்வி :- கிழக்கினில் யாரும் எட்டிக்கூடயார்த்திராத பல கிராமங்கள் இருக்கின்றனவே?

பதில் :- பொறுத்திருங்கள் தேர்தல் வருவதால் பலரும் வருவார்கள். உறுதி மொழிகள் தருவார்கள். உங்களிற்காக கண்ணீரும் வடிப்பார்கள். வென்று சென்ற பின்னர் மீண்டும் ஐந்து வருடங்களின் பின்னராக நீங்கள் அடுத்த தேர்தல் காலத்தினில் அவர்களை மீண்டும் காண்பீர்கள். உங்கள் ஞாபக மறதி மீது அவ்வளவு நம்பிக்கை அவர்களிற்கு. அதுவரை அறிக்கைகளை ஊடகங்களினில் நீங்கள் பார்க்கமுடியும். வீராவேசு பேச்சுக்களை தொலைக்காட்சிகளில் பார்க்கவோ, வானொலிகளினில் கேட்கவோ முடியும். அவ்வளவே மக்களிற்கான மிச்சமாக இருக்கும்.

புனிதருபன்,
செட்டிக்குளம், வவுனியா

கேள்வி :- புலம்பெயர் உறவுகளை மடக்கி விட பலரும் தலையால் நடக்கிறார்களே?

பதில் :- ஆயுதப்போராட்டம் மௌனிக்கப்பட்ட பின்னும், தமிழ் மக்கள் சார்பினில் பேரம்பேசும் சக்தியாக இருந்துவருவது புலம்பெயர் தரப்புக்களே. மக்களது வாக்குகளைப் பெற்று கதிரையேறிய கூட்டமைப்பு இல்லை. இதனால் புலம்பெயர் உறவுகளை பலவீனப்படுத்த முன்னைய மஹிந்த அரசு காலத்திலும் சரி, தற்போதைய மைத்திரி காலத்தினில் ஆயினும் சரி மாற்றமின்றி தொடர்கின்றது.

தேசிய பாதுகாப்பு விடயத்தினில் எந்தவித விட்டுக்கொடுப்பிற்கும் இடமில்லையென்கிறது மைத்திரி அரசு. இதயங்களால் இணைந்தவர்கள் அனைத்தையும் விலைபேசி விற்று வருகின்றனரென்பதே உண்மை.

முகமூடி போட்டு தலையாட்டி பாருங்கோ. சனம் தெளிவாக காத்துக் கொண்டுந் காலம்போய் தலைமறைவாக வாழவேண்டிய வாழ்க்கை இவைக்கு நாடிழந்து, வீடிழந்து, ஆண்டியான கதை தமிழ் அரசியல் செய்யும் பலருக்கு, அடுத்து வாற தேர்தலோட நடக்கப்போகுது பாருங்கோ. சனம் தெளிவாக காத்துக் கொண்டிருக்குது. ஆப்பு இந்த முறைகொஞ்சம் ஆழமாக விழும்போல தான் கிடக்குது. பிறகென்ன அடுத்த கிழமை புதினங்களோட சந்திப்பம்.

சுதந்திரத்திற்கு முன்னரே மலை நெருக்கடிகள் வரத் தொடங்கி

இன்றைய நிலையில் இலங்கை அரசியல் சூழலையும் மலையக அரசியல் சூழலையும் எப்படிப் பார்க்கின்றீர்கள்?

இன்றைய நிலையில் இலங்கையின் அரசியல் சூழலானது ஒரு நிச்சயமற்ற நிலையிலேயே உள்ளது. பாராளுமன்றம் கலைக்கப்பட்டுள்ளது. தென் இலங்கையிலேயே ஓர் அதிகார போட்டி நிலை காணப்படுகின்றது. நாட்டில் நிலவிய கெடுபிடி நிலையில் சற்று தளர்வைக் காணக் கூடியதாக உள்ளது. ஆனால் அதற்காக அனைத்து விடயங்களிலும் முழுமையான ஜனநாயகம் திரும்பிவிட்டது எனக் கூறிவிட முடியாது.


ஏற்பட்ட மாற்றத்தைத் தக்கவைப்பதற்காக அரசாங்கம் கடும்கூடும் பிரயத்தனங்கள் செய்ய வேண்டியுள்ளதாகவே தோன்றுகின்றது. அரசாங்கத்தின் எளியுறவு கொள்கைக்கு சில வெற்றிகள் கிடைத்திருந்தாலும் பொருளாதார வெற்றியாக அல்லது வெளிநாட்டு நேரடி முதலீடாக இன்னும் முழுமை பெறவில்லை என்றே கூற வேண்டியுள்ளது. ஒரு மந்தமான அரசியல் நகர்வு போக்கு அவதானிக்கக் கூடியதாக உள்ளது.

மலையக அரசியல் சூழலானது வழமை போல் தனது அன்றாட பிரச்சினைகளுளையே சிக்குண்டு இருப்பதைக் காணலாம். அரசியல்வாதிகள் சம்பள உயர்வு, வேலைநாள் குறைப்பு, பொருளாதாரப் பிரச்சினை, காணி, வீட்டுரிமை என்று வழமையான பல்லவியை பாடி வருவதில் மாற்றமில்லை. மாறி மாறி ஆட்சிக்கு வரும் அரசாங்கங்களுடன் இணைந்து செயற்படும் மலையக பாராளுமன்ற பிரதிநிதித்துவத்தால் பெரிதாக ஒன்றும் நடந்து விடவும் இல்லை. நடப்பதாகவும் தெரியவில்லை.

மலையக மக்களை ஒரு தேசிய இனமாகத்தாங்கிக்கொண்டிருப்பவைநிலம், பொருளாதாரம், மொழி, கலாசாரம், மக்கள் கூட்டம் என்பவைதான் சுதந்திரத்திற்கு பின்னர் இத்தூண்களுக்குப் பல நெருக்கடிகள் ஏற்பட்டுள்ளன. இதனை நீங்கள் எவ்வாறு பார்க்கின்றீர்கள்?

சுதந்திரத்திற்கு முற்பட்ட காலத்திலேயே மலையக தேசியத்திற்கு நெருக்கடிகள் ஏற்பட ஆரம்பித்துவிட்டன. மலையகத்தின் முதலாவது திட்டமிட்ட சிங்கள குடியேற்றம் 1930 களிலேயே எட்டியாந்தோட்டை வெற்றி வையூரில் இடம்பெற்றது. இன்று அந்த உள் புலாக்கோபிட்டு என்றே அழைக்கப்படுகின்றது. இதேபோன்றே கந்தப்பளை குடியேற்றமும் சுதந்திர தினத்திற்கு முன்னரே இடம்பெற்றது.

ஆனால் சுதந்திரத்திற்குப் பிற்பட்ட



சிவம் - பிரபாகரன்

மலையக சமூக ஆய்வாளரான சிவம் - பிரபாகரன் நுவரெலியா மாவட்டம் அல்மா குரூப் தோட்டத்தை பிறப்பிடமாகக் கொண்டவர். பண்டாரவளை சென்.தோமஸ் கல்லூரி, கொட்டாஞ்சேனை புனித பெனடிக்ஞர் கல்லூரி என்பவற்றில் பள்ளிப் படிப்பை மேற்கொண்டவர். தொடர்ந்து கொழும்பு பல்கலைக்கழகத்தில் வியாபார முகாமைத்துவத்தில் இளமணிப் பட்டத்தையும் சிறீஜெயவர்த்தனபுர பல்கலைக்கழகத்தில் அதேதுறையில் முதுமணிப் பட்டத்தையும் பெற்றவர். கூடவே இதழியல் டிப்ளோமா கற்கையையும் சுவீடன் கல்மார் பல்கலைக்கழகத்தில் செய்து அதே முகாமைக் கற்கையையும் மேற்கொண்டவர். ஒரே நேரத்தில் ஊடகவியலாளராகவும், சமூக ஆய்வாளராகவும், முகாமைத்துவ ஆலோசகராகவும், அரசியல் செயற்பாட்டாளராகவும் விளங்குகின்றார்.

காலத்தில்தான் நெருக்கடியின் வீச்சு பெருமளவில் உள்ளது. பெருமளவிலான பெருந்தோட்ட காணி அரசாங்கத்தினால் சுவீகரிக்கப்பட்டுக் குறிப்பாக 1972 ஆம் ஆண்டு காணி சீர்திருத்தச் சட்டத்தின் பின்னர் திட்டமிட்ட சிங்களக் குடியேற்றங்கள் ஏற்படுத்தப்பட்டுள்ளன. குறிப்பாகப் பெருந்தோட்டங்களை ஊட்டுத்தே இக்குடியேற்றங்கள் ஏற்படுத்தப்பட்டு வருகின்றன. மேலும் வெவ்வேறு தேவைகளுக்காகப் பெருந்தோட்ட காணி சுவீகரிக்கப்படுவது இன்றும் தொடர்கின்றது.

மலையகத் தமிழரின் பிரதான பொருளாதார வளம் பெருந்தோட்டத் துறைப்

பயிர்ச் செய்கை ஆகும். மேலும் துணைப் பொருளாதார வளங்களாக சிறு தோட்டப் பயிர்ச் செய்கையும் கால்நடை வளர்ப்பும், சிறுவர்த்தகம், சுற்றுலாத்துறை, மாணிக்கக் கல் அகழ்வு, அரசாங்க தொழில் வாய்ப்பு (குறிப்பாக ஆசிரியர் தொழில்) என்பன காணப்படுகின்றன.

பெருந்தோட்டப் பயிர்ச் செய்கையானது இரு வழிகளில் இன்று நெருக்கடிக்கு உள்ளாகி உள்ளது. முதலாவது அத்துறை திட்டமிட்ட வகையில் எம்மிடமிருந்து பறிக்கப்படுகின்றது. இரண்டாவது அத்துறை திட்டமிட்ட வகையில் சிதைக்கப்படுகின்றது.

இலங்கையின் மொத்த தேயிலை ஏற்றுமதியில் இன்று 70 வீதம் சிறு தேயிலை உற்பத்தியாளர்களாலேயே மேற்கொள்ளப்படுகின்றது. தமிழ் மக்கள் பெரும்பான்மையாக வாழும் அரசாங்க அல்லது கம்பனி தோட்டங்களிலிருந்து துண்டாடப்பட்ட நிலத்திலேயே இச்சிறு தேயிலை உற்பத்தியாளர்களால் செய்கைப் பண்ணப்படுகின்றது. குறிப்பாகத் தென் மாகாணம், காலி, மாத்தறை மாவட்டங்கள் மற்றும் களுத்துறை, இரத்தினபுரி, கேகாலை, பதுளை மாவட்டங்களில் பெருமளவிலும் நுவரெலியா மாவட்டத்தில் சிறியளவிலும் சிறு தேயிலை உற்பத்தியாளர்கள் காணப்படுகின்றனர். இன்று இலங்கையில் மொத்த தேயிலைப் பயிரிடப்படும்.

203,020 ஹெக்டேயர் நிலப் பிரதேசத்தில் சிறு உற்பத்தியாளர்களுக்கு 120,955 ஹெக்டேயர் சொந்தமானதாகும்.

இதேவேளை இன்று இலங்கையில் ஏறத்தாழ 4 லட்சம் சிறு தேயிலை உற்பத்தியாளர்கள் (1/2 ஏக்கர் முதல் 50 ஏக்கர் வரை) உள்ளனர். இவர்களில் 95 வீதத்திற்கு மேலானோர் சிங்களவர்களாவர். இங்கும் பெருமளவிலான மலையகத் தமிழர்கள் தங்கள் அடையாளங்களை இழந்து தொழிலாளர்களாக தொழில் புரிகின்றனர். சிறு தேயிலை உற்பத்தியாளர்களின் இவ்வாறான திட்டமிட்ட வளர்ச்சியானது மலையகத் தமிழரின் கூட்டிருப்பை சிதைப்பதனால் மலையகத் தேசியம் சவாலுக்கு உட்படுத்தப்படுகின்றது.

மறுபுறத்தில் தோட்டங்கள் பராமரிப்பின்றி தரிசு நிலங்களாக விடப்பட்டு காடாகுதல், முகாமைத்துவ சீர்கேடு, வளங்கள் (மரங்கள், கல் மற்றும் ஏனைய இயற்கை வளங்கள்) சூறையாடப்படுதல் என்பவற்றின் மூலம் தேயிலைப் பயிர்ச் செய்கை திட்டமிட்ட வகையில் சிதைக்கப்படுகின்றது. மேலும் பெருந்தோட்டத் துறையில் தென்னைப்பயிர்ச் செய்கை மீதான ஆதிக்கத்தை ஏற்கனவே இழந்துள்ள நிலையில் இறப்பர்துறையும் மலையக மக்களின் கைகளை விட்டு முழுமையாகப் பிடுங்கி எடுக்கப்படும் நிலையிலேயே உள்ளது.

மலையகத் தேசியத்தைப் பொறுத்த வரை தமிழ்மொழி ஒரு முக்கிய தூணாகும். இதற்கு ஏற்பட்டுள்ள நெருக்கடிகளை எவ்வாறு பார்க்கின்றீர்கள்?

மொழி எனும் போது தமிழ்மொழியே மலையக மக்களின் தாய் மொழி ஆகும். இது இந்த மக்களுடைய அன்றாட அலுவல் களுக்கு முக்கியமானதாகும். இது அரசாங்க விடயங்களைப் பொறுத்தவரை கல்வி, பொது நிர்வாகம், நீதித்துறை என மூன்று விட

மலையகத் தேசியத்திற்கு

சிவம் - பிரபாகரனுடன் ஒரு நேர்காணல்

மலையக சமூக ஆய்வாளர்
சிவம் - பிரபாகரனுடன் ஒரு நேர்காணல்

யங்களில் முக்கியத்துவம் பெறுகின்றது. கல்வித்துறையை பொறுத்தமட்டில் தென் மாகாண காலி, மாத்தறை மாவட்டங்களில் களுத்துறை, இரத்தினபுரி, கேகாலை, மாத்தளை, மொனராகலை போன்ற மாவட்டங்களில் தமிழ் மொழி ஊடாக கல்வியைத் தொடர்வது பல சவால்களைக் கொண்டதாகவே உள்ளது. போதிய வளங்கள் இன்மை, தகுதியான ஆசிரியர் பற்றாக்குறை, நீண்டதூரம் சென்றே பாடசாலைகளை அடைய வேண்டிய நிலை எனப் பல காரணங்களினால் தரமான கல்வியை பெறுவதற்காக இப்பிரதேச மலையகத் தமிழ் மாணவர்கள் சிங்களப் பாடசாலைகளை நாடுகின்ற நிலைமை காணப்படுகின்றது. இது மறைமுகமாக அரசாங்கத்தினால் ஊக்குவிக்கப்படுகின்றது. நுவரெலியா, பதுளை, கண்டி ஆகிய மலையக மக்கள் செறிந்து வாழும் மாவட்டங்களிலும் இந்நிலைமை முழுமையாக இல்லை என்று கூறிவிட முடியாது. மேலும் கல்வித்துறை சார்ந்த அனைத்து சுற்று நிரூபங்களும் தனி சிங்கள மொழியிலேயே தமிழ்க் கல்வி அமைச்சர்கள் உள்ள மத்திய மற்றும் ஊவா மாகாணங்களிலும் இன்று அனுப்பப்படுகின்றது.

பொதுநிர்வாகத்துறையைப்பொறுத்தமட்டில் நுவரெலியா மாவட்டம் இலங்கையில் தமிழர்கள் அதிகமாக வாழும் இரண்டாவது மாவட்டமாகும். சுமார் 7 லட்சம் மக்கள் தொகையைக் கொண்ட நுவரெலியா மாவட்டத்தில் 4 லட்சத்திற்கு மேல் தமிழர்கள் வாழ்கின்றார்கள். இதுவரையில் ஒரு அரசாங்க அதிபராகவோ உதவி அரசாங்க அதிபராகவோ தமிழர் ஒருவர் நியமிக்கப்பட்டதில்லை. மலையகத்தில் அனைத்து பொதுநிர்வாக நடவடிக்கைகளும் சிங்கள மொழியிலேயே இடம்பெறுகின்றன. மொழி பெயர்ப்பாளர்கள் இருந்த போதிலும் அனைத்து விதமான ஆவணங்களும் சிங்கள மொழியிலேயே விநியோகிக்கப்படுவதோடு ஆவணப்படுத்தல்கள் தனி சிங்கள மொழியில்

“
பெருந்தோட்டப் பயிர்ச் செய்கையானது ஒரு வழிகளில் இன்று நெருக்கடிக்கு உள்ளாகி உள்ளது. முதலாவது அத்துறை திட்டமிட்ட வகையில் எம்மிடமிருந்து பறிக்கப்படுகின்றது. இரண்டாவது அத்துறை திட்டமிட்ட வகையில் சிதைக்கப்படுகின்றது.



லேயே இடம்பெறுகின்றன.

நீதிமன்ற நடவடிக்கைகள் யாவும் தனிச் சிங்கள மொழியிலேயே இடம்பெறுகின்றது. வெறுமனே வாய்மொழி மூல சாட்

நேர்காணல்வர் :
சி.அ.யோதிலிங்கம்

சியங்கள் மட்டுமே மொழி பெயர்க்கப்படுகின்றது. மற்றும்படி அனைத்து தொடர்பாடல்களும் ஆவணப்படுத்தல்களும் நீதிமன்ற நிர்வாக நடவடிக்கைகளும் தனிச் சிங்கள மொழியிலேயே இடம்பெறுகின்றது.

இத்தனைக்கும் இலங்கை அரசியல் யாப்பின் பிரகாரம் தமிழும், சிங்களமும் தேசிய மொழியும் ஆட்சி மொழியுமாகும். இவற்றுக்கு அப்பால் மத்திய தர வர்க்கத்தினரிடையே ஆங்கில மொழி கல்வியின் மோகம் அதிகரிக்கும் போக்கும் காணப்படுகின்றது.

கலாச்சாரம், மக்கள் கூட்டம் என்பன எவ்வகையான நெருக்கடிக்கு உள்ளாகின்றன?

கலாச்சாரத்தைப் பொறுத்த வரையில் திட்டமிட்ட பௌத்த மயமாக்கல் பாரிய சவாலாகும். போதை மற்றும் மதுபான உற்பத்தியாளர்களும் விற்பனையாளர்களும் மலையகத்தினருவிடமிடமிட களை தங்களுக்கான சந்தைக்களமாகப் பயன்படுத்தி வருகின்றமை கலை, கலாச்சாரத்தின் அத்திவாரத்தையே ஆட்டாங்காண செய்கின்றது.

தமிழ் சினிமாவும் நெடுந்தொடர்களும் எம்மக்களின் கலாச்சாரத் தனித்தன்மையை கேள்விக்குள்ளாக்குகின்றன.

அவை எம்மக்களின் முழு நேரத்தையும் கொள்ளையடிக்கின்றன. இதுபோன்றே இலங்கையிலுள்ள ஊடகங்களும் எம்மக்களின் உழைப்பையும் ஆற்றலையும் சூறையாடுகின்றன.

நிலவும் பொருளாதார சூழலும் எமது கலை, பண்பாட்டு, விழுமியங்களை முன் நகர்த்துவதற்கு தடையாக உள்ளது. மதமாற்ற நடவடிக்கைகளும் இந்தியாவிலிருந்து திணிக்கப்படும் மாற்று தெய்வ வழிபாட்டு முறைமைகளும் எமது சுயத்தை இழக்கச் செய்கின்றன.

தேசியம் எனும் போது நிலம், பொருளாதாரம், மொழி, கலாச்சாரம் என்பவற்றுடன் மக்கள் என்னும் விடயமும் ஒரு இன்றியமையாக கூறாக விளங்குகின்றது. மலையக மக்களைப் பொறுத்தவரையில் சுதந்திரத்திற்கு பிற்பட்ட காலத்தில்தான் ஸ்ரீமா சாஸ்திரி, ஸ்ரீமா - இந்திரா ஒப்பந்தங்கள் மூலமாக எம் மக்கள் தொகையிலும் சரி அரைவாசிக்கும் மேற்பட்டோர் அவர்களின் விருப்பமின்றி இந்தியாவிற்கு நாடு கடத்தப்பட்டனர். இன்று இந்தியாவில் இம்மக்களின் இயற்கை அதிகரிப்போடு 15 லட்சம் பேர் உள்ளனர். இலங்கையைப் பொறுத்தமட்டில் மலையகத் தமிழ் மக்கள் தங்களின் மொத்த சனத்தொகையில் 15 லட்சம் பேரை இழந்துள்ளனர் என்றே கூற வேண்டும்.

அடுத்தது தென்பகுதியில் 1970 - 1983 வரையான காலப்பகுதியில் ஏற்பட்ட இனக் கலவரங்கள் மூலம் வடக்கு நோக்கி பல்லாயிரம் மலையகத் தமிழர்கள் குறிப்பாக முல்லைத்தீவு, கிளிநொச்சி, வவுனியா மாவட்டங்களுக்குக் குடிபெயர்ந்தனர்.

இன்னுமொரு மிக முக்கியமான விடயம் மலையகத் தமிழர் மத்தியில் மேற்கொள்ளப்பட்டு வரும் கட்டாயக் கருத்தடை இலங்கையில் மாறி மாறி ஆட்சிக்கு வந்த எந்த அரசாங்கமும் இதில் வேறுபாடு காட்டவில்லை. இலங்கை குடிசன மதிப்பீட்டு திணைக்களத்தின் அறிக்கை பிரகாரம் 1981 - 2011 வரையான முப்பது வருட காலப்பகுதியில் இலங்கையின் மொத்த சனத்தொகை வளர்ச்சி வீதம் 36.49 வீதம். இது இன ரீதியாக பார்த்துமிடத்து சிங்களவர் 38.2 வீதம், இலங்கைத் தமிழர் 20.03 வீதம், முஸ்லீம்கள் 78.6 வீதம், மலையகத் தமிழர் தவிர்ந்த ஏனையோர் 7.4 . மலையகத் தமிழரைப் பொறுத்து இது 2.8 வீதமாக உள்ளது.

மேலும் இதே திணைக்கள தரவுகளின்படி 2001 - 2011 வரையான 10 ஆண்டு காலப்பகுதியில் இலங்கையின் ஆண்டுக்கான சனத்தொகை வளர்ச்சி வீதம் 0.72 வீதம் ஆகும். மாவட்ட அடிப்படையில் பார்க்கின்ற போது அதிகூடிய வீதம் அனுராதபுரம் மாவட்டத்தில் 1.33 வீதமாகவும் அம்பாந்தோட்டை மாவட்டத்தில் 1.17 வீதமாகவும் உள்ளது. இதே புள்ளி விவரம் ஆகக் குறைந்த மாவட்டமாக நுவரெலியா மாவட்டத்தில் 0.05 வீதமாகவும் பதுளை மாவட்டத்தில் 0.39 வீதமாகவும் உள்ளன. இவ்விரு மாவட்டங்களே மலையகத் தமிழர் செறிந்து வாழும் இரு மாவட்டங்களாகும்.

மேற்குறித்த புள்ளி விவரங்கள் மூலம் மலையகத் தமிழரின் இன விகிதாசாரம் எவ்வாறு திட்டமிட்ட வகையில் குறைக்கப்படுகின்றது என்பது புலனாகின்றது.

(தொடரும்)

“
சுதந்திரத்திற்கு முற்பட்ட காலத்திலேயே மலையக தேசியத்திற்கு நெருக்கடிகள் ஏற்பட ஆரம்பித்துவிட்டன. மலையகத்தின் முதலாவது திட்டமிட்ட சிங்கள குடியேற்றம் 1930 களிலேயே எட்டியாந்தோட்டை வெற்றிலையூரில் இடம்பெற்றது. இன்று அந்த ஊர் புலாக்கோயிட்டிய என்கிற அழைக்கப்படுகின்றது. இதேபோன்றே கந்தப்பளை குடியேற்றமும் சுதந்திர தினத்திற்கு முன்னரே இடம்பெற்றது.

பிரசவம் ஆரம்பிக்கிறது

- டாக்டர் எம்.கே.முருகானந்தன் -

பிரசவம் - அது எத்துணை முக்கியமானது! கடந்த பத்து மாதங்களாக பற்பல இன்பக் கற்பனைகளோடும் வயிற்றில் சுமந்த குழந்தை, சில வேளைகளில் துன்பம் கலந்த இன்பத்தைக் கொடுத்துக் கொண்டு வயிற்றில் வளர்ந்த குழந்தை, வயிற்றினுள் இருந்து கொண்டே தனது மெதுமையான உதைகளாலும் இடிகளாலும் தனது இருப்பை உணர்த்திக் கொண்டு இருந்த குழந்தை, இற்றை நாள் வரை அருவமாக இருந்த அந்தக் குழந்தை, திடீரென உயிரோட்டமான, நிஜமான, கையைக் காலை ஆட்டிக் கொண்டு அழுகின்ற, முழு உருவமாக உங்கள் முன்னே வரப்

போகின்ற இனிய நாள்தான் பிரசவ நாள். விதை முளையாகிச் செடியாகி, மொட்டு வைத்து, முகிழ் விரித்து மலரப் போகின்ற நாள். உங்கள் வாழ்க்கையின் முக்கிய விளைவு அறுவடையாகின்ற நாள். இந்த நாளை எத்தகைய ஆர்வத்துடனும், எதிர்பார்ப்புடனும் காத்துக் கொண்டிருக்கிறீர்கள்! ஆயினும் கூட பிரசவம் பற்றிய பய உணர்வுகளும் உங்களுக்கு இருக்கலாம். பயப்படாதீர்கள்.

உங்கள் பிரசவத்தை எவ்வளவு சௌகரியமாக்க முடியுமோ அவ்வளவு சௌகரியமாக்க, உங்கள் வைத்தியரும் மற்றவர்களும் நிச்சயம் உதவுவார்கள்.

19

கணவனும் திட்டமிட வேண்டும்

உங்கள் மனைவி பிரசவத்திற்கான திட்டங்களைச் செய்து கொண்டிருப்பாள். அவளுக்கு வேண்டிய ஆலோசனைகளையும் உதவிகளையும் செய்து அவளது மனப்பளு குறைய உதவி செய்யுங்கள்.

அத்துடன் நீங்களும் கூட சில திட்டங்களையும் முன்னேற்பாடுகளையும் செய்ய வேண்டியிருக்கும். இப்படி முன்கூட்டியே திட்டமிட்டால் உங்கள் மனைவியின் பிரசவ நேரத்தின்போது, உங்களுக்கு வேலைப்பளுவும் மனப்பதட்டமும் அதிகமிருக்காது.

நீங்கள் வேலையிலிருக்கும்போது மனைவி தனக்குப் பிரசவ வேதனை ஏற்பட்டுவிட்டதென அறிவித்தால், உடனடியாக வேலையை விட்டுவிட்டு விரைந்து வீடு சென்று, அவளை வைத்தியசாலைக்கு அழைத்துச் செல்வதற்கான ஏற்பாடுகளைச் செய்யுங்கள். ஒருவேளை உங்களது அலுவலகம் வெகு தொலைவில் இருந்தால் உடனடியாக உங்களுக்குச் செய்தி தெரிவிக்கப்படுவதோ, அல்லது செய்தி கிடைத்தாலும் உடனடியாக வீடு திரும்புவதோ முடியாத காரியமாக இருந்தால், நீங்கள் இல்லாமலேயே அவள் வைத்தியசாலைக்குச் செல்லக் கூடிய ஒழுங்குகளைச் செய்து வைப்பீர்கள்.

நீங்கள் திடீரென அலுவலகத்திலிருந்து வீடு திரும்ப வேண்டியிருக்கும் என்பது பற்றியும், நீண்ட விடுமுறையில் செல்ல வேண்டியிருக்கும் என்பது பற்றியும் உங்கள் மேலதிகாரிக்கும், சக ஊழியர்களுக்கும் முன்கூட்டியே தெரிவித்து அவர்களது ஒத்துழைப்பையும் பெறுங்கள்.

மனைவியுடன் வைத்தியசாலை சென்றால் நீங்கள் அங்கு நீண்ட நேரம் காத்திருக்க வேண்டிய நிலை ஏற்படலாம். எனவே வைத்திய சாலைக்குப் போகும் முன்னர் உங்கள் வயிற்றை நிரப்புவதற்கான சந்தர்ப்பம் கிடைத்தால், நழுவ விடாதீர்கள்.

பிரசவ வேதனையின் ஆரம்பக் கட்டத்தில் உங்கள் இதமான ஆதரவான உரையால் அவளது வேதனையையும் மனப் பதட்டத்தையும் இலேசாக்க உதவும். பின் அவள் நாரி வலியால் அவதிப்படும்போது, மிருதுவாக அவளின் நாரியை வருடிவிட்டால் அவளின் வேதனையும் குறையும். உங்கள் அன்பை உணர்வதில் அவள் மனமும் ஆறுதல் அடையும்.

குழந்தையைச் சுமப்பதும் பெறுவதும் உங்கள் மனைவிதான் என்றாலும் அது உங்கள் இருவரினதும் குழந்தை என்பதை மறவாது செயற்படுங்கள். பிரசவத்தின்போது நீங்கள் மனைவியின் அருகில் நிற்கக் கூடுமாயின் அது அவளுக்கு நிறைந்த மனத்திடத்தையும் மன அமைதியையும் கொடுக்கும். மேல் நாடுகளில் பிரசவத்தின்போது மனைவியின் அருகே கணவனும் நிற்பதை அனுமதிக்கிறார்கள். அதை ஊக்குவிக்கவும் செய்கிறார்கள். எமது நாட்டிலும் இது நடைமுறைப்படுத்தப்பட்டால், உங்கள் அன்பும் ஆதரவும் அவளுக்கு மிகவும் தேவைப்படும் சந்தர்ப்பத்தில் அதை அவளுக்குக் கொடுத்த மனத் திருப்தி உங்களுக்குக் கிடைக்கும்.

விதை முளையாகிச் செடியாகி, மொட்டு வைத்து, முகிழ் விரித்து மலரப் போகின்ற நாள். உங்கள் வாழ்க்கையின் முக்கிய விளைவு அறுவடையாகின்ற நாள்.

பிரசவ வேதனையின் ஆரம்பம்

பிரசவ வேதனை ஆரம்பித்துவிட்டதென எவ்வாறு அறிந்து கொள்வீர்கள், பிரசவ வேதனையும் பிரசவமும் திடீரென, எதிர்பார்ப்பதற்கு முன்னரே ஏற்பட்டு, என்ன நடக்கிறதென உணர்வதற்கு முன்னரே குழந்தை பிறந்துவிடும் என்று சிலர் கற்பனை பண்ணி வைக்கிறார்கள்.

உண்மை அப்படியல்ல, உங்கள் கர்ப்பகாலத்தில் பின் வாரங்களில் உங்கள் கர்ப்பப் பையின் தசைநார்கள் இறுகி வயிறு கப்போல ஆவதை உணர்ந்திருப்பீர்கள்.

இது பிரசவ வேதனை அல்ல,

ஆனால் உண்மையில் உங்கள் கர்ப்பப்பையின் தசைநார்கள் பிரசவத்திற்கான பயிற்சி எடுப்பதையே இது குறிக்கும்.

பிரசவ வேதனையும் இதைப் போல்தான், ஆனால் தசைநார்களின் இறுக்கம் மேலும் பலமுடையதாகவும், ஒழுங்காக மீண்டும் மீண்டும் ஏற்படுவதாகவும் இருக்கும். பிரசவ வேதனை பல்வேறு முறைகளில் ஆரம்பிக்கலாம். ஆனால் பிரசவ வேதனையின் ஆரம்பத்தை மூன்று முக்கிய குணக்குறிகள் மூலம் அறியலாம்.

1. ஒழுங்காக விட்டுவிட்டுவரும் தசை நாள் இறுக்கங்கள்
2. பாலுறுப்பு வாசலால் ஏற்படும், சிறிதளவு இரத்தமும் கலந்த சளிபோன்ற திரவத்தின் கசிவு.
3. பன்னீர்க்குடம் உடைதல்

1. தசைநாள் இறுக்கம்

முன்பு கூறியதுபோல உங்கள் கர்ப்பப்பையின் தசைநார்களில் ஒழுங்காகவும், விட்டுவிட்டும் இறுக்கம் ஏற்படும். ஆரம்பத்தில் இவை இலேசாகவும், நீண்ட இடைவெளியிலுமே ஏற்படும். இதனால் நாரியுளைவு உங்களுக்கு ஏற்படலாம். பின்னர் அடிவயிற்றை இறுக்குவது போன்ற வயிற்று வலி அல்லது வயிற்று நோவு ஏற்படும். நேரம் செல்லச் செல்ல இந்த வயிற்று நோவு அதிகரித்துக் கொண்டு வரும். அதே நேரத்தில் நோவுகளுக்கு இடையேயான இடைவெளி குறைந்து கொண்டு வரும் இப்படியான 'நோவு' ஆரம்பித்ததும் வைத்திய சாலை செல்வதற்கான ஒழுங்குகளைச் செய்யுங்கள்.

(தொடரும்)

குமாரவடிவேல் குருபரன்

15 மே 2015 அன்று யாழ்ப்பாணத்தில் தமிழ்த் தேசிய கூட்டமைப்பு பாராளுமன்ற உறுப்பினர் திரு. எம். ஏ. சுமந்திரனுக்கும் தமிழ்த் தேசிய மக்கள் முன்னணியின் தலைவரும் முன்னாள் பாராளுமன்ற உறுப்பினருமான திரு. கஜேந்திரகுமார் பொன்னம்பலம் அவர்களுக்கும் இடையே நடந்த விவாதத்தில் திரு. சுமந்திரன் அவர்கள் முன்னர் பகிரங்கமாக அறியப்படாத செய்தி ஒன்றை வெளியிட்டார்.

மைத்திரிபால சிறிசேனவின் தேர்தல் விஞ்ஞாபனம் தயாரிக்கப்பட்டுக் கொண்டிருந்த போது அதில் ஒற்றையாட்சி அரசை மைத்திரிபால விட்டுக்கொடுக்க மாட்டார் என்ற வாசகம் சேர்க்கப்பட இருந்ததாகவும் தான் கேட்டுக் கொண்டதற்கிணங்க அந்த வார்த்தைப் பிரயோகம் கைவிடப்பட்டது என்றும் திரு. சுமந்திரன் அந்த விவாதத்தின் போது குறிப்பிட்டார். அவ்வாறு நீக்காவிடின் தமிழ்த் தேசியக் கூட்டமைப்பு மகிந்த ராஜபக்சவுக்கு வாக்களிக்க வேண்டி வரும் என்று தான் எச்சரித்திருந்ததாகவும் கூறினார். இதன் அடிப்படையில் கூட்டமைப்பிற்கும் சிறிசேனவுக்கும் இடையில் ஒற்றையாட்சி அல்லாத ஒரு தீர்வை கண்டடைவதற்கான எழுதப்படாத ஒப்பந்தம் ஒன்று உருவானதாக கொள்ளப்படலாம் என திரு. சுமந்திரன் அவ்விவாதத்தில் தெரிவித்தார். ஜனாதிபதி சிறிசேன யாழ்ப்பாண மாவட்ட ஒருங்கிணைப்புக் குழுக் கூட்டத்திற்கு வந்த போது இந்த விடயம் தொடர்பாக சேனாதிராஜா தமக்கிடையில் இதயங்களின் சங்கமம் ஒன்று இருப்பதாகச் சுட்டிக் காட்டினார் என்றும் திரு. சுமந்திரன் அந்தவிவாதத்தில் தெரிவித்தார். ஒற்றையாட்சி என்றோ சமஷ்டி என்றோ வெளிப்படையாக குறிப்பிடப்படாத ஆனால் சமஷ்டியை தனது உள்ளடக்கத்தில் கொண்டுள்ள அரசியலமைப்பை ஏற்றுக் கொள்ளலாம் என சுமந்திரன் மேலும் அந்த விவாதத்தில் தெரிவித்திருந்தார். இவ்விடயம் தொடர்பாக பிறிதொரு சந்தர்ப்பத்தில் அலசுவோம்)

திரு. சுமந்திரன் மைத்திரிபால சிறிசேன ஒற்றையாட்சியைத் தாண்டி வருவார் என்று கூறுவதில் எவ்வளவு தூரம் உண்மை இருக்கின்றது என்பதை ஆராய்வதே இந்தக் கட்டுரையின் நோக்கம். அவர் சொல்வதில் உள்ள உண்மைத் தன்மையை அறிய சிறிசேனவின் தேர்தல் விஞ்ஞாபனம் உருவாக்கம் பெற்ற செயல்முறை தொடர்பாக நாம் சற்று விரிவாக அறிந்து கொள்ள வேண்டியது அவசியம்.

தேர்தலுக்கு முன் ஜாதிக் ஹைல உறுமயவோடு சிறிசேன செய்து கொண்ட ஒப்பந்தம்

ஜனவரி 8, 2015 அன்று சிறிசேன வெற்றி பெறுவதை உறுதிப்படுத்திய முக்கிய தரப்புக்களில் ஒன்று ஜாதிக் ஹைல உறுமய என்ற உண்மையைப் பலர் ஒத்துக் கொள்ள தயங்குகின்றனர். வடக்குக் கிழக்கில் சிறிசேனவுக்குக் கிடைத்த தமிழ், முஸ்லிம் வாக்குகளை விட மகிந்த ராஜபக்ச சிறிசேனவை விடக் கூடுதலாகப் பெற்றுக்கொண்ட சிங்கள பெளத்த வாக்குகள் ஒப்பீட்டளவில் குறைவானதாக இருந்திருக்காவிட்டால் சிறி


சேன வெற்றி பெற்றிருக்க முடியாது. சிறிசேனவின் சிங்கள பெளத்த அடையாளத்தை சிங்கள பெளத்த வாக்காளர்களிடம் உறுதிப்படுத்துவதற்கு ஜாதிக் ஹைல உறுமய மிகவும் அவசியமானதாக இருந்தது. சிறிசேனவின் ஊடகப் பிரிவுக்கு ஹைல உறுமயவின்ரே பொறுப்பாக இருந்தனர் என்பதனை தென்னிலங்கை ஊடகவியலாளர்களைக் கேட்டால் தெரியும்.

ஜாதிக் ஹைல உறுமய சார்பில் சிறிசேனவின் அணியில் இருந்தவர்களில் முக்கியமானவர் அசோக அபயகுணவர்த்தன. அசோகா ஒரு மொறட்டுவப் பல்கலைக்கழக பொறியியல் பட்டதாரி. பயங்கரவாதத்திற்கு எதிரான தேசிய இயக்கம், ஜாதிக் ஹைல உறுமய ஆகியவற்றில் முக்கிய செயற்பாட்டாளர். கடந்த அரசாங்கத்தில் சம்பிக்க ரணவக்க மின்சக்தி அமைச்சராக இருந்த போது அவரது சிரேஷ்ட ஆலோசகராக இருந்தவர். அசோக அபயகுணவர்த்தனவும் சட்டத்தரணி சிரால் லக்திலக்கவும் (மேல் மாகாண சபை உறுப்பினர், ஐ. தே. க சஜித் பிரேமதாச அணி) தான் ஹைல உறுமயவின் அத்துரேலிய ரத்னா தேரையும் சமூக நீதிக்கான தேசிய இயக்கத்தை சேர்ந்த நிறைவேற்று அதிகார ஜனாதிபதி முறை ஒழிக்கப்பட வேண்டும் என்று கோரி வந்த) சோபித தேரையும் ஒன்றிணைத்து பிவித்ருஹைடக் ஜாதிக் சபாவ எனும் அமைப்பை உருவாக்கியவர்கள். பொது வேட்பாளர் ஒருவரை மகிந்த ராஜபக்சவுக்கு எதிராக நிறுத்தியதில் இவ்வமைப்பு பெரும் பங்காற்றியது.

சோபித தேரையும் அதுரேலிய ரத்ன தேரையும் பிவித்ரு ஹைடக் ஜாதிக் சபாவ எனும் மேடையில்...

அசோக அபயகுணவர்த்தன சிறிசேனவின் தேர்தல் விஞ்ஞாபனத்தை எழுதிய குழுவில் முக்கிய உறுப்பினராக இருந்தவர். தற்போது அசோக அபயகுணவர்த்தன

“தமிழ்த் தேசியக் கூட்டமைப்பை சேர்ந்த திரு. சுமந்திரன், ‘ஒற்றையாட்சி’ என்ற வார்த்தை தேர்தல் விஞ்ஞாபனத்தில் சேர்த்தால் தமிழ்மக்களை ஒட்டுமொத்தமாக சிறிசேனவுக்கு வாக்களிக்க வைப்பது சிரமமாக இருக்கும் என்று எம்மிடம் எடுத்துக் கூறினார். அதன் காரணமாக பொது வாக்கெடுப்பு தேவைப் படுத்தும் எந்தவொரு அரசியலமைப்பும் பிரிவையும் சிறிசேன மாற்ற மாட்டார் என்ற வாசகம் சேர்க்கப்பட்டது.



ஜனாதிபதி சிறிசேனவின் கீழ் நேரடியாக இயங்கும் Starategic Enterprise Management Agency apDila தற்போதைய தலைவராவார். சிரால் லக்திலக்க ஜனாதிபதி சிறிசேனவின் ஒருங்கிணைப்பு செயலாளராக கடமையாற்றுகிறார்.

தனது புத்தகத்தின் பிரதியொன்றை சிறிசேனவிடம் கையளிக்கிறார் அசோக அபயகுணவர்த்தன

அசோக அபயகுணவர்த்தன எவ்வாறு சிறிசேன தேர்தலில் வெற்றி பெற்றார் என்பது பற்றி சிங்களத்தில் ‘யுக பெரலிய’ (யுகத்தின் புரட்சி) என்ற நூலை வெளியிட்டுள்ளார். இந்நூல் ஆங்கிலத்தில் மொழிபெயர்ப்பு செய்யப்பட்டுள்ளது (‘Revolution of the Era’). அந்தப் புத்தகத்தில் திரு. சுமந்திரன் அவர்கள், திரு. கஜேந்திரகுமாருடனான விவாதத்தில் கூறியிருந்த விடயம் தொடர்பாகவும் அசோக அபயகுணவர்த்தன பதிவு செய்துள்ளார்.

அசோக அபயகுணவர்த்தன தனது புத்தகத்தில் இது தொடர்பில் கூறுவது பின் வருமாறு:

“தமிழ்த் தேசியக் கூட்டமைப்பை சேர்ந்த திரு. சுமந்திரன், ‘ஒற்றையாட்சி’ என்ற வார்த்தை தேர்தல் விஞ்ஞாபனத்தில் சேர்த்தால் தமிழ்மக்களை ஒட்டுமொத்தமாக சிறிசேனவுக்கு வாக்களிக்க வைப்பது சிரமமாக இருக்கும் என்று எம்மிடம் எடுத்துக் கூறினார். அதன் காரணமாக பொது வாக்கெடுப்பு தேவைப்படுத்தும் எந்தவொரு அரசியலமைப்பும் பிரிவையும் சிறிசேன மாற்ற மாட்டார் என்ற வாசகம் சேர்க்கப்பட்டது. இதன் மூலமாக ‘ஒற்றையாட்சி’ என்ற வாசகத்தை எம்மால் தந்திரோபாயமாக தேர்தல் விஞ்ஞாபனத்திற்குள் மறைத்து வைக்க முடிந்தது. தமிழ் மக்கள் சிறிசேனவுக்கு வாக்களிப்பது தொடர்பில் தொடர்ந்து எந்த பிரச்சனையும் தோன்றவில்லை. (பக்கம் 152, 153).

பாராளுமன்றில் 2/3 பெரும்பான்மை மட்டுமல்லாது பொதுசன வாக்கெடுப்பில் 50% மேற்பட்ட வாக்குகளைப் பெற்றால் மட்டுமே திருத்தப்படக்கூடிய பிரிவுகள் என்று சில அரசியலமைப்பில் உண்டு. அப்படியான பிரிவுகளில் அரசியலமைப்பின் பிரிவு 2ம் ஒன்று. (ஒற்றையாட்சியைப் பற்றியது). ஒற்றையாட்சி உட்பட இத்தகைய பொது சன வாக்கெடுப்பு தேவைப்படக் கூடிய அரசியலமைப்புப் பிரிவுகள் எவற்றையும் மைத்திரிபால திருத்த மாட்டார் என்ற உறுதி மொழி தேர்தல் விஞ்ஞாபனத்தில் வழங்கப்பட்டுள்ளது.

(15 ஆம் பக்கம் பார்க்க)

ஒற்றையாட்சியை தாண்டி வருவேன்

சிறிசேன தேர்தலுக்கு முன்னர்

கூட்டமைப்புக்கு உறுதியளித்தது உண்மையா?

1940 ஆம் ஆண்டின் சம்பள உயர்வுப் போராட்டம்

1940 ஆம் ஆண்டு ஜனவரி முதலாம் திகதி மத்திய மாகாண ஏவாயிட்டப் பகுதியுள்ள முல்லையாதோட்டத் தொழிலாளர்கள் சம்பள உயர்வு கோரி போராட்டத்தை ஆரம்பித்தனர். இலங்கை பெருந்தோட்டத் தொழில்துறை வரலாற்றில் முதலாவதாக எழுந்த போராட்டமும் இதுவேயாகும்.

இத்தோட்டத்தில் பதினாறு சதம் சம்பள உயர்வும், அத்தோடு ஆறு அம்சக் கோரிக்கைகளையும் முன்வைத்துப் பதின்மூன்று நாட்கள் போராட்டம் நடத்தினர். இப்போராட்டத்தை நசுக்க தோட்ட நிர்வாகம் எடுத்த சகல சாகசங்களையும் தொழிலாளர்கள் தவிடு பொடியாக்கினர். இப்போராட்டத்திற்கு ஈடுகொடுக்க முடியாத நிர்வாகம், பேச்சுவார்த்தைக்கு இணங்கியது. இப்பேச்சுவார்த்தையில் காணப்பட்ட இணக்கத்தின் பெருமிதத்தால் தொழிலாளர்கள் ஜனவரி பதினைந்தாம் திகதி வேலை நிறுத்தத்தைக் கைவிட்டு வேலைக்குத் திரும்பினர்.

பதினைந்தாம் திகதி 12.00 மணிக்குத் தொழிலாளர்கள் பகல் உணவிற்காக வீட்டிற்கு வந்திருந்த நேரம் ஹங்குராங்கெத்த போலிஸ் சார்ஜண்ட் சுரவீர தலைமையில் பொலிஸ் கோஸ்டி ஒன்று ஜீப்பில் வந்து தோட்டத்தில் இறங்கியது. இறங்கிய பொலிஸ்காரர்கள் கைகளில் துப்பாக்கியுடன் லயத்தை தொழிலாளர் குடியிருப்பு நோக்கி ஓடினார்கள். அங்கே எதிர்ப்பட்ட தொழிலாளர்களிடம் "யார்டா தோட்டத்தில் சங்கம் சேர்த்து குழப்பம் விளைவிப்பவன்? எங்கே அந்தத் தலைவன் என்று கூச்சலிட்டதோடு நிலமாமல் எதிர்ப்பட்ட தொழிலாளர்களை இழுத்துப்போட்டு அடித்து தன்புறுத்தினார்கள்.

இதனால் தோட்டம் அல்லோலகல்லோலாப்பட்டது. என்னவோ ஏதோவென்று தொழிலாளர்கள் ஒன்றுதிரண்டு விட்டார்கள். இதை தாரத்தே தேயிலை தொழிற்சாலையில் தொழில் செய்து கொண்டிருந்த கோவிந்தன் பொலிசார் தொழிலாளர்களைத் தன்புறுத்தும் செயல் கண்டுபொங்கி எழுந்தான். தேயிலை தொழிற்சாலையில் தேயிலைகொழுந்தைச் சேகரிக்கும் மட்டையைக் (சீலை தட்டும் மட்டை) கையில் எடுத்தவன் லயத்தை நோக்கி ஓடிவந்தான்.

இதை தூர்த்தில் பொலிஸ் ஜீப்பில் அமர்ந்த வண்ணம் பார்த்துக் கொண்டிருந்த பொலிஸ் சார்ஜண்ட்

சுரவீரவுக்கு "அரண்டவன் கண்ணுக்கு இருண்டதெல்லாம் பேய்" என்பது போல கோவிந்தன் கையிலிருந்த சீலை தட்டும் கட்டை கண்ணுக்குப் பயங்கர ஆயுதமாகத் தென்பட்டது. இதைக்கண்டு அரண்டுபோன சுரவீர தன்னைச் சுதாகரித்துக் கொண்டு தன்னைத் தாக்கவே வருகிறான் என்று ஜீப்பில் இருந்தவாறே துப்பாக்கியை எடுத்து எதிரே வந்த கோவிந்தனைக் குறிவைத்து விசையைத் தட்டிவிட குண்டுகள் கோவிந்தனின் மார்பைத் துளைத்துக் கொண்டு சென்றது. துடிதுடித்து மண்ணில் சாய்ந்தவன் அவ்விடத்திலேயே உயிர் துறந்தான்.

இச் செய்தி மலையகமொங்கும் காட்டுத் தீபோல் பரவியது. பொலிஸ்காரர்களின் இந்த ஈனச் செயல் தொழிற்சங்கப் போராட்டத்தில் ஈடுபட்டிருந்த தொழிலாளர்களை உற்சாகப்படுத்தின. தொழிலாளர்களின் உணர்ச்சியைத் தூண்டியது. உரிமைப் போராட்டத்தின் மகிமையை ஊரறிய உலகறியச் செய்தது, தொழிலாளர் வரலாற்றில்

உரிமைப் போராட்டத்தில் உயிரைப்பறி கொடுத்து, தியாக வரலாற்றினைத் தொடக்கி வைத்தான் கோவிந்தன்.

இத்தியாகியின் இறுதிக்கிரியையில் லங்கா சமசமாஜக்கட்சியின் கட்டுப்பாட்டிலுள்ள லங்காதோட்டத் தொழிலாளர் யூனியன் முக்கிய தலைவர்கள் பங்கு கொண்டு பல்லாயிரக்கணக்கான தொழிலாளர்கள் புடைசூழ ஈடுக்கிரியைகள் நடாத்தப்பட்டன. அன்றே இவ் அடக்கு முறைக்குச் சாவுமணி அடிக்கப்பட்டநாளாகும்.

பொலிஸாரின் துப்பாக்கிப் பிரயோகத்திற்கு எதிரான வழக்கில் தொழிலாளர்களுக்கு வெற்றி கிடைத்தாலும் நிர்வாகத்தின் கையாளான குற்றவாளி சார்ஜண்ட் சுரவீரவுக்கு அரசு பதவி உயர்வு, சன்மானமும் வழங்கிக் கௌரவித்தது. இந்த வழக்கில் தியாகி கோவிந்தன் குடும்பத்திற்கு நஸ்ட ஈடு வழங்கப்படவேண்டும் என்று தீர்ப்புக் கூறப்பட்டது.

உரிமைப்

போராட்டத்தில்

உயிர் நீத்த

தியாகிகள்

2



- மாத்தளை ரோகினி

மலையகப் போராட்டத் தியாகிகளின் வரலாறு

66

“அரண்டவன் கண்ணுக்கு இருண்டதெல்லாம் பேய்” என்பது போல கோவிந்தன் கையிலிருந்த சீலை தட்டும் கட்டை கண்ணுக்குப் பயங்கர ஆயுதமாகத் தென்பட்டது. இதைக் கண்டு அரண்டு போன சுரவீர தன்னைச் சுதாகரித்துக் கொண்டு தன்னைத் தாக்கவே வருகிறான் என்று ஜீப்பில் இருந்தவாறே துப்பாக்கியை எடுத்து எதிரே வந்த கோவிந்தனைக் குறிவைத்து விசையைத் தட்டிவிட குண்டுகள் கோவிந்தனின் மார்பைத் துளைத்துக் கொண்டு சென்றது. துடிதுடித்து மண்ணில் சாய்ந்தவன் அவ்விடத்திலேயே உயிர் துறந்தான்.

99

இப்போராட்டத்தின் மூலம் பெருந்தோட்டத் தொழிற் துறையில் ஈடுபட்டு உழைக்கும் தொழிலாளர்களின் நாட சம்பளம் பதினாறு சதமாக உயர்த்தப்பட்டது. அத்தோடு தொழிலாளர்கள் தொழிற் சங்கம் அமைக்கும் உரிமையையும் பெற்றார்கள். தியாகி கோவிந்தனின் இளம் மனைவி பெயர் பொட்டு. ஓரே மகன் இராமையா. இவர்களுக்குத் தோட்டத் துறை ஸ்பாலி நீதிமன்றத் தீர்ப்பை ஏற்று இந்தியாவுக்கு அழைத்துச் சென்று அவர்களுக்குக் காணியும், வீடும் கிடைக்க ஆவனம் செய்தார். அவரோடு வாழ்ந்த தொழிலாளர்களை நேரில் சந்தித்துக் கேட்ட போது இத்தகவலை வெளியிட்டனர். இப்போராட்டமே மலையகத்தின் தொழிலாளர்களின் போராட்டத்தை முன்னெடுத்துச் செல்ல உந்து சக்தியாக அமைந்தது.

(தொடரும்)



ஹெயா ஃபவ்தா (Heya Fawda)

காவல்துறைக்கு எதிரான ஒரு படைப்பாளியின் கோபம்

- ஜெ. சீலம்

காவல் துறை இங்கு மட்டுமல்ல, உலகம் முழுக்கவும் கருணையற்றவர்கள் நிரம்பிய கண்ணியமற்ற துறையாகவே இருக்கிறது. அதிகாரம் கையிலிருக்கும் திமிரில், அப்பாவி மக்களைத் துன்புறுத்துவதையே தன் அடக்கு முறை உத்தியாக எண்ணி செயற்பட்டுக் கொண்டிருக்கிறது. வன்முறையை அடக்க காவல் துறையினரே வன்முறையில் இறங்குவதும், மனித உரிமையை மதிக்காமல் மனித உயிர்களைத் துச்சமாக நினைத்துத் துப்பாக்கிப் பிரயோகம் நிகழ்த்துவதும் காவல்துறையின் தொடர் நடவடிக்கைகளாக உலகம் முழுக்கவும் நடைபெற்று வருவதைப் பார்க்கின்றோம். எனினும் பல நேரங்களில் காவல்துறையின் இது போன்ற மனித உரிமைக்கு எதிரான போக்கை எதிர்க்கத் திராணியற்றவர்களாக, மௌனப்பார்வையாளர்களாகவே இருந்து விடுகிறோம். அதே நேரம் காவல்துறையின் அக்கிரமச் செயல்களுக்கு எதிரான கோபம் நமக்குள் கனன்று கொண்டதான் இருக்கும். கூடவே, இதற்கு என்னதான் முடிவு என்ற கேள்வியும்..!

மக்களைப் பாதுகாக்க வேண்டிய காவல்துறையே அவர்களின் பாதுகாப்புக்கு பாதகம் செய்பவர்களாக மாறிவிட்ட கொடுமையைக் கண்ட ஒரு படைப்பாளிக்கு ஏற்பட்ட கோபமும், அவருக்குள் எழுந்த கேள்வியும் தான் 'ஹெயா ஃபவ்தா (Heya Fawda) என்ற திரைப்படம் உருவாகக் காரணமாகி இருக்கிறது. எகிப்திய திரைப்பட வரலாற்றில் குறிப்பிடத்தக்க இயக்குநராக அடையாளத்தைப் பெற்றிருக்கும் யூசுப் சா ஹின் (Youssef Chahine)

தஸ்ரோம் என்ற அற்புதமான படங்களை இயக்கிய மற்றொரு சிறந்த எகிப்திய இயக்குநரான காலித் யூசுப் (Khaled Youssef) உடன் இணைந்து இயக்கிய இப்படம், காவல்துறையின் சர்வாதிகாரப் போக்கைக்கடுமையாகச் சாடுவதோடு அவர்களின் மோசமான மனோபாவத்துக்கும் செயல்களுக்கும் எதிராகச் சாட்டையைச் சுழற்றுகிறது.

காவல்துறையின் வன்முறைப் போக்கையும், அவர்கள் செய்யும் அதிகார ஊழலையும் எதிர்த்துக் கிளர்ந்தெழ வேண்டிய மக்கள், எதுவுமே நடக்காத மனநிலையில் மல்டிபிளக்ஸ்களில் பொழுதைக்கழிப்பது ஏன்? கோபாவேசமாகக் கேள்வியையும் எழுப்புகிறது- "ஹெயா ஃபவ்தா" திரைப்படம்.

கெய்ரோவில் நிகழ்கிறது ஹெயா ஃபவ்தா படத்தின் கதை. அங்கு படிக்கும் ஏழை மாணவர்களை மிக மோசமாக, கொடுமையாகத் துன்புறுத்துகிறது கெய்ரோ நகரின் காவல்துறை. குறிப்பாக உயர் அதிகாரியான ஹாத்திம் மாணவர்களைத் தன் அடிமைகள் போல் பாவிக்கிறான். யாரெல்லாம் தன் சொல்பேச்சுக் கேட்கவில்லையோ, யாரெல்லாந்தனக்குவிசுவாசிகளாக இல்லையோ அவர்கள் எல்லாம் எகிப்துக்கே விசுவாசமானவர்கள் இல்லை, தேசத்துரோகிகள் என்ற இறுமாப்புக் கொண்டவனாக இருக்கிறான். அவனுக்குக் கீழ்ப்படியாத மாணவர்களை லத்தியைக் கொண்டு அடக்குகிறான். அதற்கும் அடங்காதவர்களைப்பிடித்துச் செல்லும் ஹாத்திம் பாழடைந்த கொஞ்சம் கொஞ்சமாக உடைந்து கொண்டிருக்கும் ஒரு பழைய அரண்மனையில் அமைக்கப்பட்ட ரகசிய

சிறையில் அடைத்து வைத்து சித்திரவதை செய்கிறான். அவன் தரும் தண்டனைகளுக்கு வரையறையே இல்லை.

தொழில் நிமிர்த்தம் மட்டுமல்ல தனிப்பட்ட வாழ்க்கையிலும் தன் அதிகாரத்தை மறக்காதவனாக, அதை மிரட்டும் ஆயுதமாக பிரயோகிப்பவனாகவே இருக்கிறான் ஹாத்திம். அவனது பக்கத்துவீட்டில் நூர், ஆசிரியையாகப் பணியாற்றும் அவள் மீது ஹாத்திமுக்கு காதல் பிறக்கிறது. அவளோ அவனைத் திரும்பிக் கூடப்பார்த்த தில்லை. அவளுக்கு ஷெரீஃப் என்ற இளைஞன் மீது தான் விருப்பம். ஷெரீஃப்போ சில்வியா என்ற பெண்ணை விரும்புகிறான். சில்வியா போதைப் பொருட்களைப் பயன்படுத்தும், எப்போதும் சிகரெட் புகைக்கும் கெட்ட பெண். அவளிடமிருந்து தன் மகனை மீட்க விரும்பும் ஷெரீஃபின் அம்மா, நூர் தன் மகனை விரும்புவதை ஆதரிக்கிறாள். அவர்கள் வாழ்க்கையில் இணைய வேண்டும் என்று ஆசைப்படுகிறான்.

இந்த முக்கோணக் காதல் கதையின் வில்லனாகவும் இருப்பது காவல்துறை அதிகாரி ஹாத்திம் தான். நூர் தன்னை விரும்பவில்லை என்பதையும், அவளுக்கு ஷெரீஃப் மீதுதான் விருப்பம் என்பதையும் ஒரு கட்டத்தில் தெரிந்து கொள்ளும் அவன். நூரைக்கடத்திச் செல்லவும் தயங்கவில்லை. காவல்துறையின் ஒவ்வொரு அசைவையும் மிக்க கவனமாகக் கிரகித்துக் காட்சிகளாக்கி இருக்கிறார் ஹெயா ஃபவ்தா திரைப்படத்தின் கதாசிரியரான நாஸர் அப்துல் ரஹ்மான். அவரது எழுத்தின் வீரயம் சற்றுச் சிதையாமல் அவற்றைத் திரைப்படமாக்கி இருக்கிறார் இரட்டை இயக்குநர்கள். ஹெயா ஃபவ்தா திரைப்படத்தில் விமர்சனத்

உலகத்
தரம்
வாய்ந்த
சினிமா

துக்கு உள்ளாவது காவல்துறையின் செயற்பாடுகள் மட்டுமல்ல, எகிப்தின் கல்வித்திட்டமும், அரசியல் கல்விகளும் கூட குற்றவாளிக் கூண்டில் நிறுத்தப்பட்டிருக்கின்றன.

இயக்குநர்களின் சுட்டுவிரல் குற்றச்சாட்டுக்கு மக்களும் தப்பவில்லை. வேலைகளைச் செய்யும் போது அதிக உழைப்பைத் தராமல், அதில் ஆர்வம் காட்டாமல், ஒரு வித சோம்பறி மனப்பான்மையில் மக்கள் இருப்பதாகவும் இடித்துரைக்கப்படுகிறது.

இப்படிப்பட்ட மனோபாவத்தில் மக்கள் இருப்பது காவல்துறைக்குச் சாதகமான விடயம். வன்முறையைக்காட்டி மக்களை அஞ்சி நடுங்க வைப்பதன் மூலம் எதிர்ப்புத் தெரிவிக்க தைரியமற்ற கோழைகளாகவும் நமக்கென்ன வந்தது என்று எண்ணும் சுயநலக்காரர்களாகவும் மக்களை வைத்திருக்க முடியும். இந்த அச்சத்திலிருந்து மக்களை விடுபட வைக்கும் அறைகூவலாகவும் "ஹெயா ஃபவ்தா" திரைப்படத்தைப் புரிந்து கொள்ள முடிகிறது. அதனடிப்படையில் சொல்வதென்றால் இப்படம் எகிப்துக்கு மட்டுமல்ல இந்தியா உட்பட எல்லா தேசங்களுக்கும் பொருந்துகிற கருத்தையும், கதை அம்சத்தையும் கொண்ட திரைப்படம் என்பதில் சந்தேகமில்லை என்று தான் சொல்லத் தோன்றுகிறது.

மக்களைப் பாதுகாக்க வேண்டிய காவல்துறையே அவர்களின் பாதுகாப்புக்கு பாதகம் செய்பவர்களாக மாறிவிட்ட கொடுமையைக் கண்ட ஒரு படைப்பாளிக்கு ஏற்பட்ட கோபமும், அவருக்குள் எழுந்த கேள்வியும் தான் ஹெயா ஃபவ்தா (Heya Fawda) என்ற திரைப்படம் உருவாகக் காரணமாகி இருக்கிறது.



வட்சலா அருள்வேந்தன்

ஆ “ஆடலுடன் பாடலைக் கேட்டு ரசிப்பதிலேயே தான் சுகம் சுகம்....”

ஆசை தரும் பார்வையில் எல்லாம் ஆயிரம் எண்ணம் வரும் வரும்.” என்ற பாடல் ஒலிப்பரப்பானதும் பேரூந்தில் இருந்த இளம் வட்டங்கள் விழுந்து விழுந்து சிரித்தார்கள்.

“அண்ணா! பாட்டை மாற்றுகோ” என ரைவரிடம் சொன்னார்கள்.

“நேற்று, ஐயா தான் ரைவர் அவர் போட்ட CD தான் இருக்கு.? என்றார் வைர்-வர்.

இந்த அழகான பாடலை ரசிக்க தெரியாத பிள்ளைகளாக இருக்குதுகளே! என பக்கத்தில் இருந்த பெரியவர் புறுபுறுக்கத் தொடங்கினார். “தலைமுறைகள் மாற்றமையா” என்றேன். அவர் என்னைத்திரும் பிப்பார்த்தார்.

“எங்கள் மூத்த தலைமுறைகள் இயற்கையின் சத்தத்தை கேட்டு தாமும் குரல் எழுப்பியிருப்பார்கள். மொழிதோன்றிய பொழுது தான் கண்டவற்றை தான் அனுபவித்தவற்றை பாடியிருப்பார்கள். பாடலில் இன்பம் கண்டவர்கள் பாடிப் பாடி மகிழ்ந்து மற்றவர்களையும் இணைத்து பாடியிருப்பார்கள், பாடலுடன் ஆடலையும் இணைத்திருப்பார்கள்.” என்றார் ஐயா.

சடின பிறைக் எல்லோரும் மோதி நிமிர்ந்தோம் சாரதியை அனைவரும் திட்டி னார்கள். எட்டிப்பார்த்தால் வெள்ளைச் சீருடையுடன் இரண்டு சிறுமிகள் வீதியை கடந்தனர். ‘கடவுளே! நல்ல காலம் என சாரதி பெருமூச்சுவிட்டார்.

‘வீதியைக் கடப்பது தொடர்பாக பெற்றோரும் ஆசிரியரும் பிள்ளையாளுக்கு சொல்லிக் கொடுப்பதே குறைவு’ என அருகிலிருந்த மூதாட்டி ஏசுத் தொடங்கினார்.

‘பஸ்க்குள் இவர்களுக்கு ஒரு பாட்டு! ‘போன்’ கதைக்க ஏலாமால் கிடக்கு’ என இளைஞர் ஒருவர் சினமடைந்தார்.

‘ஆடிப்பாடி வேலை செய்தால் அலுப்பிருக்காது.’ என்ற உண்மையை விளங்கிக் கொள்ள முடியேல் போல பெடிப்பிள்ளைக்கு’ என ஐயா மீண்டும் தனது உரையாடலை தொடங்கினார். ‘ஏதோ அவசரம் போல ஐயா’ என்றேன்.

‘ம்.. நல்ல அவசரந்தான்!’ தொழிலாளர்களை உற்சாகப்படுத்த தான் பாடல்கள் தோன்றின. எங்கள் நாட்டார் பாடல்கள் எவ்வளவு அற்புதமானவை.

‘தாலாட்டு, ஒப்பாரி, கும்மி, ஊஞ்சல், கோலாட்டம், வேடிக்கை விளையாட்டுக்கள், பண்டிகைக்கொண்டாட்டங்கள், விழாக்கள், களியாட்டங்கள், கடவுள் வழியாடுகள், சடங்குகள்’ என்று நாட்டு மக்கள் பாடியாடும்போது நாட்டார் பாடல்கள் பிறந்தன.

‘ஓம் ஐயா தமிழர்களுடைய வாழ்வில் பிறப்பிலிருந்து இறப்பு வரை நாட்டார் பாடல்கள் உள்ளன’

‘சரியாச் சொன்னீர்பிள்ளை பொறும் ஒவ்வொரு பாட்டையும் சொல்லுறன் கேளும்’ ‘ஆரோரோ ஆரிரோ ஆரோ ஆரிரவாரே ஆரடிச்சோ நீயழிகிறாய்.? ‘முத்தே பவளமே என் முக்கனியே சக்கரையே.”

எவ்வளவு இனிமையான அர்த்தமான தாலாட்டுப் பாடல்கள் இவை குழந்தைகளை உறங்கச் செய்கின்றன.

இப்ப எங்கதாலாட்டுப் பாடுதுகள் “ஊர் ஊர்” என்பா குழந்தை எங்க நித்திரை



ஆகுது?” என்றார் ஐயா,

என் எண்ணங்கள் எங்கே சிறகடித்தன. ஒரு காலத்தில் ‘தாலாட்டு பாடமாட்டேன்’ நான் தலாட்டுப் பாடமாட்டேன் தமிழீழப் பிள்ளை என்பிள்ளை அவன் தலைசாய்த்து தூங்க நேரமில்லை” என்ற பாடல் என் எண்ணங்களில் வண்ணமிட்டன.

‘பிள்ளை! என்ன யோசனை பல மாயப் போகுது.

‘இல்லை ஐயா, சொல்லுங்கள்” என்றேன் “கவடியடிக்க கவடியடிக்க கைகால் முறிய கைகால் முறிய” எத்தனை விளையாட்டுப் பாடல்கள்

‘தன்னனோ நாதினம் தன்னானே தன்



“எங்கள் மூத்த தலைமுறைகள் இயற்கையின் சத்தத்தை கேட்டு தாமும் குரல் எழுப்பியிருப்பார்கள். மொழி தோன்றிய பொழுது தான் கண்டவற்றை தான் அனுபவித்தவற்றை பாடியிருப்பார்கள். பாடலில் இன்பம் கண்டவர்கள் பாடிப் பாடி மகிழ்ந்து மற்றவர்களையும் இணைத்து பாடியிருப்பார்கள், பாடலுடன் ஆடலையும் இணைத்திருப்பார்கள்.”

தன்னா நாதினம் தன்னானே....”

“கும்மியடி பெண்ணே கும்மியடி...”

குனிந்து நிமிந்து கும்மியடி பெண்ணே கும்மியடி....”

இப்படி கும்மிப்பாடல்கள் எத்தனையோ.

‘தினத்தினா தினத்தினா

பன்னிரண்டு கயிர் போட்டு

என்ற கோலாட்டப் பாடல் எவ்வளவு கோலகலமானது.

“தந்தன தனாதன தனாதன தனாவே

தனா தனாதந்த னாதந்த னானே

வாருமடி தோழியரே நாங்களிரு பேரும் வந்த சிவ ராத்திரியை சிந்தையுடன் நோர் போமே”

இப்படி ஊஞ்சல் பாடல் என்ற மனசில்

ஊஞ்சல் ஆடுகிறது” என ஐயா முகம் மலரக் கூறினார்.

“அதை விட பிள்ளை, வேடிக்கைப் பாட்டுக்கள் தான் நல்ல சுவையானவை...”

‘என் பெண்டாட்டி சண்டைக்காரி சந்த மாமா இண்டைக் கெல்லாம் ஏசுக்கேப்பான் - தோழ மாமா....”

‘ஏன்டி குட்டி என்னடி குட்டி என்னடி செய்தாய்?

அம்மியடியில் கும்மியடித்தோன் சும்மாவா இருந்தேன்..”

இப்படி பாடிப்பாடி எத்தனை வேடிக்கை செய்திருப்பாம்”

‘நன்றாக இருக்குது ஐயா, ஆனால் காதல் பாடல்கள் ஒண்டும் இல்லையோ’ என்றேன்.

“அட அட எத்தனை அருமையான பாடல்கள் இருக்கு பாடுறன் கேளு.

‘ஆசைக்கிளியே என்ற ஆசியத்து உம்மாவே

ஓசைக்குரலே உங்க உம்மாவைக் கூப்பிடுங்கள்”

ஓடையிலே போற தண்ணி தும்பி விழும் தூசி விழும்

வீட்டுக்கு வாங்க மச்சான் குளிர்ந்த தண்ணி நான் தருறேன்”

“அக்கறைப்பற்றோ அவருங் கரவாகூரோ சாய்ந்த மருதாரில் சாதிசனம் உண்டாமோ? இப்படி சுவையான பாடல்கள் எத்தனை எத்தனை அப்ப இதுகள் எல்லாம் நல்ல பாடுவீங்களோ ஐயா.

“இல்லை இல்லை நான்கூடுதலாக தொழில் பாடல்களைத்தான் விரும்பிப் படிக்கின்றனான். நான் ஒரு கொமினிஸ்ட், சங்கனையிலே Man முத்தையா என்று ஒரு சிறந்த கொமினிஸ்ட் இருந்தார் அவரலாதான் கொமினிசத்துக்குள் மூழ்கிப் போனேன்.

‘இப்ப எங்க ஐயா தூய கொமினிசம் உள்ளது?”

அதுசரிதான் பிள்ளை பஸ்க்குள் பிறகு ஆரோ ஆரே..”

‘ஓம் ஐயா நீங்கள் தொழிற் பாட்டுக்களைச் சொல்லுங்கோ

“ஆற்றோடு ஆற்றுநீர் அலைந்து வருமாப் போல்

அதன்பிறகே புள்ளுத் தொடர்ந்து வருமாப்போல்”

‘ஆம்பிளை கட்டும் வேட்டி ஏலேலக்

குயிலே

அசகுபட்ட வெள்ளை வேட்டி ஏலேலக் குயிலே”

என்ற அருவிவெட்டுப் பாடல்கள் பாடிப்பாடி அருவிவெட்டி இருக்கினம்.

“ஊரில் உள்ள வாசிகசாலையில் சித்திரை பெளர்ணமியில் நடக்கிற இலக்கியக் கூட்டத்தில் ‘புறப்படுவோம் மச்சான் புறப்படுவோம் கட்டுவலை எடுத்துக்கிட்டுப் புறப்படுவோம்.” என்ற பாடல் பாடி நடிச்சிருக்கின்றன். இப்ப எங்கட வரிசுகள் அப்படி அருமை நடக்கிற இலக்கிய கூட்டங்களில் கட்சி அரசியல் எல்லோ நடத்தினம். ‘தக்கனப் பிழைத்தல்’ கோட்பாடு என்று சொல்லிக்கொண்டு காலத்துக்குக் காலம் பச்சோந்திகளாக மாறிக்கொண்டு இலக்கியத்தையே மாற்றுறாங்கள்” என்றார் ஐயா.

‘நீங்கள் சொல்லுறது தான் உண்மை ஐயா, இறங்கிற இடம் வந்திட்டுது நான் இறங்கப் போறன் ஐயா, சாவகச்சேரி வந்திட்டுது இறங்கு இறங்கு என நடத்துனர் கத்த பின்னுக்கு உள்ளவர்கள் என்னைத் தள்ளிக்கொண்டு வந்து இறக்கி விட்டார்கள். நாட்டார் பாடல்கள் நாவில் எழுந்தது சென்று கொண்டிருந்தேன். பறை மேளத்தின் சத்தம் கேட்டு நான் போகவேண்டிய மரணவீடு அருகில் உள்ளது என்பதை உறுதிப்படுத்திக் கொண்டேன். உள்ளே நுழைந்தும் இறந்த வரின் மாமி (மனைவியின் தாய்) என்னை கட்டி அணைத்து

“பொன்னான மேனியிலே- ஒரு

பொல்லாத நோய் வந்ததென்ன

தங்கத் திரு மேனியிலே- ஒரு

தகாத நோய் வந்ததென்ன.”

என அமுது கொண்டிருக்கையில் இறந்தவரின் மனைவி என்னகில்வந்து கைகளை நீட்டி

“தாலி சரடிந்தேன் - நான்

தங்கப்பொன் மாற்றிமுந்தேன்,

முத்துச் சரடிமுந்தேன் - நான்

முருக்கம் பூப் பட்டிமுந்தேன்

என கதறிக்கதறி அமுதார்.

‘மம்மி’ என்று அழைத்தாலும் தனக்கென

துன்பம் வரும் போது ‘அம்மா! என்றே

அலறுவார்கள்.

நாகரீகத்தின் உச்சத்தின் நடைபயின்றாலும் எம் நாட்டார் பாடல்கள் நமக்குள் உறைந்து

கொண்டுதான் இருக்கின்றன உச்சக் கட்டம் வரும் போது அது தானா உருகி

வழிகிறது. ஒப்பாரிப் பாடல்களைக் கேட்டு கண்ணீரில் என் கண்கள் நனைந்தன.

ஒரு தேசியம் பற்றியதான
இருப்பின் கனவில் துயின்ற எல்லாமே
வெறும் வெற்றுப் பாத்திரமாகின்றது
பெட்டிகளினுள் இடப்படும்
புள்ளடித் தாள்களுக்குப் புலப்படும்
உறுதியற்ற உத்தரவாதங்களை பற்றிப் பேசி நம்பி
இருந்ததையும் இழந்து பயணிக்கின்றோம்
முன்னதாக விம்பங்களையும்
இப்போதான விம்பங்களையும்
ஒத்துப் பார்த்து பெருமூச்சு விடப்படுகிறது
எதுவுமே உறுதியாக உத்தரவாதமில்லாத பத்திரங்கள்
எப்போது நிலத்தை விட்டு அடர்செறிந்த வாழ்க்கைக்கு
தள்ளும் என்பது புரியவில்லை
புள்ளடியில் இட்ட பிழைதான்
பின்னால் தொடர்ந்தது
அநீதிகளுக்கு கைகள் உயர்த்தும்
அனைத்தையும் அடக்குகின்றது
நமதான நிழலுக்கு
உத்தரவாதமில்லாத நிலை தொடரும்
இன்னும் இன்னுமாய் மடமைகளைச் சிந்தித்தால்

நூல் அறிமுகம்

**இலங்கை நிர்வாக அரசியல்:
சில பரிமாணங்கள்**

ஆசிரியர்: சி.பிரசாத்
பக்கங்கள் :118
விலை : ரூ.350

யாழ்ப்பாணப் பல்கலைக்கழகத்தில் அரசறிவியல் துறையின் உதவி விரிவுரையாளராகக் கடமை யாற்றியவரும் தற்போது இலங்கைத் திறந்த பல்கலைக் கழகத்தின் வவுனியா வளாகத்தில் வருகை தரு விரிவுரையாளராக பணியாற்றுவருமான சிறீரங்கன் பிரசாத் "இலங்கை நிர்வாக அரசியல் சில பரிமாணங்கள்" என்ற பெயரில் ஒரு நூலை எழுதியிருக்கின்றார். சேமமடு பதிப்பகம். இந்நூலை வெளியிட்டிருக்கின்றது. 118 பக்கங்களில் நூல் வெளிவந்திருக்கின்றது.

எஸ்.பி.பாலமுருகன். பதுளை

யாழ்ப்பாணப் பல்கலைக்கழக அரசறிவியல்துறை சிரேஷ்ட விரிவுரையாளர் கே.ரி.கணேசலிங்கம் அணிந்துரையை வழங்கியுள்ளார். அவர் தனது அணிந்துரையில் இலங்கை அரசியலில் மதமும் மொழியும் தாக்கத்தினை விளைவித்துள்ளன. அதனைநிராகரித்துவிட்டு இலங்கை அரசியலை புரிந்து கொள்ள முடியாது எனக் கூறுகின்றார். மதமும் மொழியும் இணைந்துதான் சிங்கள பௌத்தம் என்ற எண்ணக்கரு உருவாகியது.

இலங்கையின் பொதுநிர்வாகத்தில் மாவட்ட செயலகங்கள், இலங்கையின் பிரதேச செயலகமுறை, இலங்கையின் மத அரசியற் கலாசாரத்தின் போக்குகள், இலங்கையின் மொழி அரசியல், அரசியல் புரட்சி ஒரு அறிமுகம், அரசியல் உயரக்குழாம், இலங்கை அரசியலில் இடதுசாரிகளின் எழுச்சியும் வீழ்ச்சியும் என்கின்ற உபதலைப்புகளில் நூல் வெளிவந்திருக்கின்றது.

நூலிலுள்ள கட்டுரைகளில் இலங்கை அரசியலில் இடதுசாரிகளின் எழுச்சியும் வீழ்ச்சியும் என்ற கட்டுரை மிகவும் கவனத்திற்குரியது. இலங்கையில் தோன்றிய முதலாவது அரசியற் கட்சி என்ற வகையிலும், முதலாவது சமூக மாற்றத்திற்கான



கட்சி என்ற வகையிலும், காலனித்துவ ஆட்சியை எதிர்த்து புரண சுதந்திரம் கோரிய கட்சி என்ற வகையிலும் முக்கியமானது.

இடதுசாரி இயக்கத்தின் தோற்றம், வளர்ச்சி, சவால்கள், பலவீனங்கள் என்பவற்றை நூலாசிரியர் பிரசாத் மிகத் தெளிவாகவே வெளிக் கொண்டு வந்திருக்கின்றார். இடதுசாரி இயக்கத்தின் தோற்றத்திற்கு சூரியமல் இயக்கத்தை மட்டும் பிரசாத் முதன்மைப்படுத்துகின்றார். வெள்ளவத்தை நெசவாளர் போராட்டம், மலேரியா நிவாரணச் செயற்பாடுகளும் அதன் தோற்றத்தில் பாரிய பங்களித்துள்ளன.

என்டாலின் - ரொஸ்கி முரண்பாடு, சீன - சோவியத் முரண்பாடு, இலங்கையின் இனப்பிரச்சினை, சிறீலங்கா சுதந்திரக் கட்சியின் தோற்றம் என்பன இடதுசாரி இயக்கத்திற்கு முக்கிய சவால்களாக இருந்திருக்கின்றன. அதேவேளை தனி நபர் முரண்பாடுகள், பாராளுமன்ற அரசியலின் ஆதிக்கம் என்பன முக்கிய பலவீனங்களாக இருந்திருக்கின்றன.

இவை பற்றிய தகவல்களையும் நூலில் சேர்த்திருந்தால் நூலின் கனதி மேலும் அதிகரித்திருக்கும்.

அரசறிவியல் மாணவர்களும், அரசியலில் அக்கறை கொண்டவர்களும், அரசியற் செயற்பாட்டாளர்களும் இந்நூலை கட்டாயம் வாசிக்க வேண்டும்.

சி.அ.யோதிலிங்கம்



ஒற்றையாட்சி முறையை...

(11 ஆம் பக்கம் தொடர்ச்சி)

ஆகையால் சிறிசேன ஒற்றையாட்சி என்பதில் மாற்றம் கொண்டு வர மாட்டார் என்பதே அசோக அபயகுணவர்த்தனவின் வாதத்தின் சாராம்சம். தேர்தல் பிரச்சாரத்தின் போது ஒற்றையாட்சி வெளிப்படையாகக் குறிப்பிடப்படாமை தொடர்பில் கேள்வி எழுப்பிய விமல் வீரவன்சவிடம் சம்பிக்க ரணவக்க இந்த மறைமுக ஏற்பாட்டை பற்றி எடுத்து விளக்கி அவரின் வாயை அடைத்ததாக அசோக அபயகுணவர்த்தன தனது நூலில் குறிப்பிடுகிறார். ஆகவே ஒற்றையாட்சியைப் பற்றி நேரடியாக தேர்தல் விஞ்ஞானத்தில் குறிப்பு இல்லாமை சிறிசேன ஒற்றையாட்சியை கைவிட்டு வரத் தயார் என்பதற்கு எடுத்துக்காட்டு என்று பொருள் கூறப்படுவதில் உண்மையில்லை.

மேலும் சிறிசேன தேர்தலுக்கு முன்

என்ற ஹைல உறுமயவோடு தனியாகப் போட்ட ஒப்பந்தத்தில் ஒற்றையாட்சியை மாற்ற மாட்டேன் என்று உறுதியளித்திருந்தார் என்பதையும் கவனிக்க வேண்டும். ஹைல உறுமய தேர்தலுக்கு பின்னும் சிறிசேனவுக்கு நெருக்கமாக இருக்கின்றது என்ற தகவலும் முக்கியமானது. உதாரணமாக அசோக அபயகுணவர்த்தன தேர்தல் மறுசீரமைப்பு பற்றிய 20ஆவது திருத்தத்தை எழுதும் வரைவுக் குழுவில் முக்கிய உறுப்பினராக இருக்கிறார். தமிழ், முஸ்லிம், மலையாக மக்களின் அரசியலுக்கு 20வது திருத்தம் சவாலாக உள்ளமை வியப்புக்குரியதல்ல. 20வது திருத்தம் இப்படித் தான் இருக்கும் என்பதை தேர்தலுக்கு முன்னரே திட்டமிட்டு விட்டார்கள் என்பது அசோகாவின் புத்தகத்தை வாசித்தால் தெரியும். 19ஆவது திருத்தத்தின்

இறுதி வடிவத்தில் ஐ. தே. கவின் உள்ளீட்டை விட ஹைல உறுமயவின் உள்ளீடுகளே கூடுதலானவை என்பதை தென்னிலங்கை அரசியல் அவதானிகள் தெளிவாகக் கூறுகின்றனர். 19ஆவது திருத்தம் மூலம் மீளக் கொண்டு வரப்பட்டுள்ள அரசியலமைப்பு பேரவையில் சனாதிபதி சிறிசேனவின் பிரதிநிதியாக அவர் தனிப்பட்ட ரீதியில் தெரிந்தெடுத்தது சம்பிக்க ரணவக்கவே. இவை எல்லாம் ஜனாதிபதி சிறிசேன ஒற்றையாட்சியைத் தாண்டி வருவார் என்ற வாதத்திற்கு உரம் சேர்ப்பவையாக இல்லை. நிச்சயமாக ஜாதிக ஹைல உறுமயவிற்குத் தெரியாமல் கூட்டமைப்போடு சிறிசேன இரகசிய ஒப்பந்தம் ஒன்றைச் செய்தார் என்பதை மேற் கூறியவை நம்ப முடியாததாக ஆக்குகின்றன.

தமிழ்த் தேசியக் கூட்டமைப்பு அதிகம் நம்பிக்கை வைத்திருக்கும் ஐக்கிய தேசியக் கட்சியும் ஒற்றையாட்சியை தாண்டி வருமா என்பதில் சந்தேகம் உண்டு. 2013 இல் அக்கட்சி வைத்த நகல் அரசியலமைப்பு

வரைவில் ஒற்றையாட்சியே தமது நிலைப்பாடு என தெளிவாகவே குறிப்பிடப்பட்டிருந்தது. ஒரு வாதத்திற்காக ரணில் சார்பு ஐ.தே.க இணங்குகிறது என்று வைத்துக் கொண்டாலும் சஜித் பிரேமதாச அணி ஒற்றையாட்சியைத் தாண்டி வருவதற்கு சாத்தியமில்லை. ஒற்றையாட்சியைத் தக்கவைப்பது சிங்கள பௌத்த அரசியல் கருத்து நிலைக்கு ஆதாரமானது. அதை அவர்கள் எளிதில் விட்டுக் கொடுப்பார்கள் என எதிர்பார்ப்பது பட்டறிவிற்கு முரணானது.

இல்லாததை இருப்பதாகக் கூறி எதிர்ப்பரப்புக்களை உருவாக்குவது நேர்மையான அரசியல் அல்ல. அரசியலில் நேர்மையை எதிர்பார்க்கக் கூடாது என்ற தெருஞானத்தை கேள்விக்குட்படுத்த வேண்டும். தமிழ் மக்கள் விழிப்பாக இருக்க வேண்டிய காலமிது. எப்பொருள் யார் யார் வாய் கேட்பினும் அப்பொருள் மெய்ப்பொருள் காண்பது அறிவு என்ற வள்ளுவன் குறளை இறுகப் பற்றி இந்த தேர்தலை நாம் கடந்து வர வேண்டும்.



க.பொ.த.உயர்தர மாணவர்களுக்கான கருத்தரங்கு பருத்தித்துறை வேலாயுதம் மகா வித்தியாலயத்தில் இடம்பெற்றது.



யாழ்ப்பாணம் திறந்த பல்கலைக்கழ மாணவர்களை தமிழ்த் தேசிய மக்கள் முன்னணியினர் 28.06.2015 சந்தித்து சமகால அரசியல் நிலவரம் தொடர்பாக விளக்கம் அளித்தனர்.

தமிழ்த் தேசிய மக்கள் முன்னணியின் கிளிநொச்சி மாவட்ட நடுவப் பணியகம் திறந்து வைப்பு



காணாமல் போனோரைக் கண்டறியும் ஜனாதிபதி ஆணைக்குழு விசாரணையின் 4 ஆம் நாள் நிகழ்வு திருகோணமலை மாவட்ட செயலகத்தில் நடைபெற்றது.



சுழிபுரம் பெரியபுலோ அண்ணா சனசபை நிலைய நிர்வாகத்தினரோடு தமிழ்த் தேசிய மக்கள் முன்னணியின் செயலாளர் செல்வராஜா கஜேந்திரன் மற்றும் அக்கட்சியின் தேசிய அமைப்பாளர் விஸ்வலிங்கம் மணிவண்ணன் ஆகியோர் கலந்துரையாடலில் ஈடுபட்ட போது...



கிளிநொச்சியில் சனிக்கிழமை மாலை (27-06-2015) தமிழ்த் தேசிய மக்கள் முன்னணியின் மாவட்ட நடுவப்பணியகத்தினை தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் திறந்துவைத்தார்.



ஆர்.கே.நகர் தொகுதி இடைத்தேர்தலில் ஜெயலலிதாவின் வெற்றியை கொண்டாடும் ஆதரவாளர்கள்.

வாசகர்களே..

வாசகர்களே...! உங்கள் கவிதைகள், கட்டுரைகள், சிறுகதைகள், விமர்சனங்கள் போன்றவற்றை எங்களுக்கு அனுப்புங்கள்

அனுப்பவேண்டிய முகவரி:
"ஆ நம் தேசம்" இல. 43,
3 ஆம் குறுக்குத்தெரு, யாழ்ப்பாணம்.